
हिन्दी में अभी तक जीवन-चरित्रों की कमी चली ही आतो 
है | इधर देश में बढ़ती हुईं जाग्रति के कारण सभी लोग अपने 
यहाँ के महान्‌ पुरुषों के बारे नाम-मात्र से अधिक हाल जानना 
चाहते हैं । इसी इच्छा को पूरी करने के लिये यह 'सफल-जीवन! 
प्रन्थ-माला निकाली जा रही है। इसमें चरित-नायकों के जीवन 
की मुख्य-मुख्य घटनाओं के साथ उन सब बातों का समावेश 
भी कर दिया गया है, जिनसे पाठकों को बहुत से उपदेश 
मिल सकेंगे । 


भाषा ओर छुपाई का ढल्ग ऐसा रखा गया है कि जिससे 
केवल साधारण अक्तर-ज्ञान रखनेवाले पाठक भी आसानी से 
पढ़ और समभ सकें | 
सम्पादक । 


ब्लकीलिय 
कुल काँगढ़ी 

श्री रामकृष्ण परमहंस का जीवन-चरित्र 
जन्म ओर वंश-परिचय 


बंगाल के प्रसिद्ध योगी भक्तराज श्री रामकृष्ण परम- 
हंस का जन्म सन्‌ १८३३ में फरवरी मास की २० 
तारीख को हुआ था | इनके पिता का नाम श्री खुदीराम 
चट्टोपाध्याय था । ये हुगली जिला में कामारपूकूर नामक 
गाँव के रहनेवाले थे | सुनते हैं कि भश्रीरामक्रृष्णजी के 
पिता श्री खुदीराम चट्टोपाध्याय एक बड़े धर्मात्मा पुरुष 
भरे तथा इनकी माता भी बहुत ही धार्मिक थीं। उन्हें 
भूखे आदमी को भोजन दिए बिना चेन नहीं पड़ता था । 
श्री खुदीरम ओर इनकी धम्मेपत्नी ( रामक्रृष्णनी की 
माता ) दोनों ही इतने दयालु स्वभाव के थे कि इनके 
घर से कोई भिखारी खाली नहीं लोटता था कुछ न कुछ | 
अवश्य पाता था। ऐरे धामिक सज्जनों पर परमेश्वर 


( रे ) 

की विशेष कृपा हुआ ही करती है | उसी कृपा के कारण 
श्री खुदीरामजी के योग्य सन्‍्तान का ठाठ था| इनके 
तीन पृत्र थे | सबसे बड़े का नाम रामकुमार ओर बिचले 
का नाम रामेश्वर था, इन दोनों से छोटे हमारे चरित- 
नायक थे | 

श्री रामऊृष्णजी के जन्म के सम्बन्ध में एक अद्भुत 
बात प्रचलित है | कहते हैं कि इनके पिता श्री खुदीराम 
चट्टोपाध्याय एक समय गया यात्रा को गए थे । गयाजी 
में उन्होंने एक अद्भुत स्वप्न देखा । इस स्वप्न में उन्हें 
कोई शंख, चक्र, गदा, पद्म धारण किये हुए चार भ्रुजाओं- 
वाला पुरुष दिखाई दिया। इस चतुभुज पुरुष ने स्वप्न 
में कहा--दिखो, में तुन्हारे यहाँ पुत्र बनकर जन्म ले 
रहा हूँ! इतना सुनते ही चट्टोपाध्याय महाशय की आँखें 
खुल गई और ये अपने मन में कई प्रकार के सोच विचार 
करने लगे । इधर उनके गयाजी से आने के एक दिन 
पहिले उनकी धम्मेपत्ली अपनी दो पड़ोसिन ओरतों के 
साथ एक तालाब के पास खड़ी हुई थीं। इस तालाब के 
पास एक शिव का मन्दिर था। उस शिव मन्दिर की 
ओर से एक पवन का कोंका आकर श्री खुदीराम चट्टो- 
पाध्याय की धमेपत्नी के मध्यमाग से टकराया। चट्टो- 
पाध्याय महाशय की धम्मंपत्ली ने उसी समय यह बात 

अपनी सहेलियों से कह दी । इस घटना के कुछ समय 
पश्चात्‌ गर्भ के लक्षण दिखाई देने लगे। चट्टोपाध्यायजी 
की खत्री यह बात बार-बार कहा करती थीं “कि मुझको 
अनेक प्रकार के देवता दिखाई देते हैं” यह बात सुनकर 
लोग उनकी हंसी उड़ाने लगते थे ओर कभी-कभी उन्हें 
पागल भी बतला दिया करते थे। वास्तव में ऐसा होता 
भी है। जब कोई महापुरुष गरभवत। ख््री के उदर में 
आता है तो वह उसके ग्रताप ओर तेज्ञ से बहुत व्याकुल 
रहा करती है ओर उसकी दशा पागलों जेसी ही हो जाती 
हैं। जिन्होंने बंगाल के एक अन्य महापुरुष पंडित ईश्वर- 
चन्द्र विद्यासागर का जन्म वृत्तांत पढ़ा होगा उनको 
मालूम होगा, कि जब महात्मा इश्वरचन्द्र अपनी माता 
के गरभ में थे तब वह बिल्कुल पागल हो गई थीं, घर 
वालों को इससे बड़ी चिन्ता हो गई थी । शक्ति के अनु- 
सार सब ग्रकार की चिकित्सायें भी करवाई गई पर कुछ 
फल न हुआ | प्रायः सब लोगों को निराशा हो गई 
थी । अन्त में एक ज्योतिषी को इनका जन्म-पत्र दिख- 
लाना निश्रय किया । पहले ज़माने के मनुष्यों को ज्यो- 
तिष विद्या पर अच्छा विश्वास था। जब कोई ऐसी 
कठिन समस्या आकर पड़ती थी, तभी पुराने लोग किसी 
ज्योतिषी की ओर अपनी जन्म-पत्री लेकर भागते थे। 

वास्तव में पुराने समय में ज्योतिष शासत्र के पणिडित भी 
अच्छे-अच्छे मिला करते थे | पिशेषतः ब्राक्षण लोग इस 
विद्या को यथार्थ रूप में पढ़ना अपना स्वाभाविक धर्म्म 
समझा करते थे | इसी कारण पुराने श्रद्धालु पुरुष ब्राह्मणों 
को त्रिकालदर्शी की पदवी भी दे दिया करते थे | अस्तु, 
पं० इईश्वरचन्द्रजी के बाबा पं० रामजय तकंभूषण ने 
अपनी पृत्र-वधू की जन्म-पत्री एक योग्य ज्योतिषी को 
दिखलाई । ज्योतिषीजी ने जन्म-पत्री देखकर यही कहा 
कि तुम किसी प्रकार की चिन्ता मत करो, बहू के गर्भ 
में कोड प्रतापी बालक आया है इसीलिए उसके तेज से 
घबड़ाकर यह पागल मालूम होती है। बालक के गम 
से निकलने पर यह बिल्कुल स्वस्थ हो जायगी' | 
ज्योतिषीजी का यह वचन सुनकर कुछ सन्‍्तोष हुआ | 
परमेश्वर की दया से ग्रतापी बालक इश्वरचन्द्र के गरभ 
से बाहर आने पर उनको माता का सारा उन्माद ( पाग- 
लपन ) जाता रहा ओर वह ज्यों की त्यों होगई | यह 
देखकर सब लोगों को बड़ा अचरज हुआ, पर रामजय 
तकभूषणजी ने ज्योतिषी का कहना याद किया और 
बड़े प्रसन्न हुए कि उनका पोत्र एक प्रतापी ओर यशस्वी 
मनुष्य होगा । इसी प्रकार हम यहाँ भी सोचते हैं कि 
गर्भस्थ बालक रामकृष्ण के प्रताप से ही उनको अनेक 

प्रकार के देवताओं का दशेन होता था और वे सबको 
पगली मालूम देती थीं | 

प्रमहंसजी का जन्म का नाम गदाधर था, इसलिए 
बड़े लोग प्रायः इनको “गदा' के नाम से पुकारा 
करते थे । 

एक समय इनके साथ बड़ी रहस्य से भरी घटना 
हुईं थी | यद्यपि आजकल के मनुष्यों को ऐसा विश्वास 
होने की आशा हमे कम है, पर तब भी पाठकों के मनो- 
विनोद के लिए हम यह घटना दिये देते हैं। यह ईश्वर 
जाने इसमें सचाई का अंश कितना है । क्‍ 

जब रामकृष्ण केवल ४-४ वर्ष के थे तब एक दिन 
इनकी माता इन्हें घर में छोड़कर किसी काम के लिए 
बाहर आई थीं, जब वे लोटकर घर में गई तो 
वहाँ उन्होंने रामकृष्ण को नहीं पाया, किन्तु एक ओर ही 
६-१० वे का सोता हुआ बालक वहाँ दिखाई दिया । 
यह देखकर रामकृष्ण की माता एक दम घबरा उठीं ओर 
चिल्लाती हुईं बाहर निकलीं | इनकी चिल्लाहट सुनकर 
चट्टोपाध्याय जी इनके पास आये ओर इतने ज़ोर से 
चिल्लाने का कारण पूछने लगे | रामकृष्ण को माता ने 
जैसा देखा था वेसरा बता दिया। ये सब बातें सुनकर 
चट्टोपाष्याय महाशय बोले कि जो कुछ होगा वह मुझे 

भली भाँति मालूम है, तुम गड़बड़ मत करो | केवल 
इतनी बात से माता को सनन्‍्तोष न हुआ और वह कहने 
लगीं कि जल्दी कोई प्रबन्ध करो, बालक रामक्ृष्ण को 
किसी भूत ने घेर लिया है | इसके जबाब में “जैसी ईश्वर 
की मर्जी होगी बेसा होगा' कहते हुए वह वहाँ से बाहर चले 
गए | 

रामकृष्ण की बोली बचपन से ही बहुत मीठी थी। 
इसी कारण गाँव के सब आदमी इनसे घरवालों से भी 
अधिक प्रेम रखते थे । प्रारम्भ से ही रामकृष्ण जाति- 
पांति के कगड़ों में न पड़ कर सब मनुष्यों के हाथ का 
भोजन बड़े प्रम से कर लिया करते थे | यह भी एक 
विशेषता थी कि गाँव के सभी लोग इनको भोजन कराने 
के लिए बड़े इच्छुक रहते थे | रामकृष्ण के भोजन करने 
में वे अपना सोभाग्य समझा करते थे । 

बालक रामकृष्ण गान-विद्या के बड़े रसिक थे ओर 
स्वयं भी बहुत अच्छा गा लेते थे क्योंकि इनकी मीठी 
वाणी में बहुत अधिक रस था । वे कृष्ण लीला और 
राम लीला में बड़ा अनुराग रखते थे। कभी-कभी स्वयं कृष्ण 
बनते ओर अपने साथियों में से किसी को बलराम बनाते, 
किसी की श्रोराम बनाते ओर खूब खेलते | लोग इन- 
की यह लीला देखकर बड़े प्रसन्न होते थे। देवपूजा में 

बचपन से ही रामक्ृष्ण इतने अनुरक्त थे कि अपने हाथ 
से पार्थिव मूर्ति बनाकर शिवाचेन क्रिया करते थे और 
कई बार भक्ति रस में गोता खाइर बेसुध हो जाबे थे । 

रामकृष्ण का गाँव श्रीजगन्नाथ जी को जाने वाली 
सड़क के बिल्कुल समीप था | इस गाँव में एक धरंशाला 
भी थी जिसमें सदा ही यात्रियों की भीड़ रहती थी। 
रामकृष्ण भी इस धमंशाला में पहुँचा करते थे ओर बड़े 
प्रम से यात्री लोगों की सेवा करा करते थे। कभी कभी 
वे धर्म चर्चा के अभिलापी यात्रियों से धर्म के सम्बन्ध में 
वातोलाप भी खूब किया करते थे | बाल्यावस्था में ही 
बड़े अच्छे अच्छे उपदेश सुनाया करते थे | एक दिन ये 
नई धोती पहन कर उसी धमेशाला में पहुँचे। वहाँ 
जाकर इन्होंने अपनी नवीन धोती के दो टुकड़े बना 
लिये | इन टुकड़ों में से इन्होंने एक का कोपीन वस्त्र 
बना लिया ओर दूसरे को उपवस्त्र बना लिया ओर अपने 
घर चले आये | घर आने पर उपवस्र अपने बड़े भाई 
और माता को सोंप दिया ओर कहने लगे “देखो मैं 
अब साधु बन गया हूँ | आज हमने साधुओं के हाथ की 
बनी हुई रोटी खाली है।अब् में घर में कुछ न 
खाऊंगा |” बचपन में बालक के मन में जो संस्कार बेठ 
जाते हैं, मनुष्य उन्हीं के अनुसार अपने जीवन में काय्ये 
करता है | 

सोलह वर्ष की अवस्था में हमारे चरितनायक 
का उपनयन संस्कार भी विधिपूवेक हो गया। इनके 
बड़े भाई कलकते में किसी संस्कृत विद्यालय के अध्यापक 
थे | इसी विद्यालय में रामकृष्ण को उन्होंने दाखिल 
करवा दिया ।|*विद्यालय में जाकर रामक्ृष्ण यह देख कर 
चकित हुए कि वहाँ पर बड़े-बड़े, विभूति मस्तक में 
लगाये हुए, त्रिपुण्ड धारण किये हुए, रुद्राक्ष पहने हुए 
पणरिडित लोग व्यथे वितण्डाओं में जुटे हुए हैं । कोई 
ब्रह्म का स्वरूप बतलाता है, कोई माया की व्याख्या 
करता है, कोई आत्मा ओर परमात्मा का विवेचन करता 
है । सब अपने अपने पक्ष पर ज़ोर दे रहे हैं, दूसरे के 
मतों पर आच्ञेप कर रहे हैं| खूब 'फक्किकायें' उड़ रही 
हैं। एक दूसरे को ज्ञान-शून्य सिद्ध करने में ही वे अपना 
महत्त्व समभते हैं | कोई बीच-बीच में व्याकरण की 
अशुद्धियों पर ही लपक पड़ते हैं | इनके इस विवाद को 
देख कर ज्ञानी मनुष्य भी अज्ञान में फँस जाता है। 
बेदान्त और अध्यात्म विद्या के असली रहस्य को न कोई 
समभनेवाला है ओर न कोई शाख्त्र के सिद्धान्तों पर 
चलनेवाला है। जहाँ देखते हैं वहीं दक्षिणा का प्रश्न 
है | यह सब लीला देख कर रामकृष्ण को विद्या से बड़ी 
घृणा हो गई | वे पाठशाला से मुह मोड़ने लगे । उनके 

भाई आदि यदि पाठशाला जाने को कहते, तो कह दिया 
करते कि पाठशाला जाने से कुछ लाभ न होगा, वहाँ 
धन के लोभी ब्राह्मण लोगों ने अड्डा जमा रक्‍्खा है, 
मुझे धन नहीं चाहिये, में तो परमेश्वर को चाहता हूँ । धन 
मिलानेबाली विद्या में अपना अमूल्य समय खराब न 
करके मैं तो परमेश्वर से मिलनेवाली विद्या पढ़ेगा। 
यह कह कर रामकृष्ण ने पाठशाला जाना बन्द कर 
दिया । वास्तव में वे पढ़ना-लिखना सब व्यथे 
समभते थे । 
तत्व-बोध 

धीरे धीरे अब आप रामक्ृष्णजी को ओर ही रूप में 
देखेंगे | ये संसार के निःस्सार भाव को भली-भाँति 
समझ गए थे । इनके बड़े भाई राजकुमार चट्टो- 
पाध्याय श्री कालीजी के मन्दिर में पुजारी का काम किया 
करते थे । उनका छोटा भाई भी कभी कभी उनके साथ 
मन्दिर में चला जाता था ओर पूजन भी किया करता 
था। थोड़े समय के बाद रामकुमार जी बीमार हो गए 
ओर बीमारी में इतने शक्तिहीन हो गए कि वे भलीभाँति 
मक्टिर तक जा भी सकते नहीं थे । ऐसा होने पर उन्होंने 
अपने स्थान पर भाई रामक्ृष्ण को त्वगवा दिया। 

अब रामकृष्ण अपने भाई रामकुमार जी की जगह 

काली माता के मन्दिर के पुजारी बन गए। ये पूजा का 
काम बड़े ही प्रेम ओर परिश्रम से किया करते | भाँति- 
भाँति के फूल इकट्ट करके माताजी के लिये मालायें 
बना कर उनके चरणों पर चढ़ाया करते। कालीजी के 
आगे कई प्रकार के भक्ति से भरे हुए भजन गाया करते । 
लोग इनका गान सुन कर मुग्ध हो जाया करते थे | इनकी 
शुद्ध भावनाओं को देख कर चकित रह जाते थे। महात्मा 
रामकृष्ण आजकल के पुजारियों की भाँति मूर्ति के सामने 
केवल घंटी बजानेवाले पुजारियों में से नहीं थे। वे 
भगवती जगज्जननी के सच्चे पुजारी थे। पूरे भक्त थे। 

ये आधुनिक तिलकधारी पुजारी देवताओं के नहीं 
वल्कि अपने लम्बे चोड़े पेट ओर कुवासनाओं के 
पुजारी होते है । इन्होंने भगवान को भारत से असन्तुष्ट 
करके भगा दिया, नहीं तो इस देश की यह दुदंशा न 
होती । अब ये मन्दिरों में रहनेवाली मूर्तियों बहुत से 
व्यभिचारी ओर दराचारियों के भोजन का आधार रह 
गई । इनकी दुर्वासनाओं ओर दुराचारों के कारण 
हमारे प्राणाधार नारायण विदेशवासी होगये । उन के पीछे 
उनकी हृदयेश्वरी लक्ष्मी माता भी चली गई' | अब यह 
बिना माँ-बाप का देश भूख के मारे तड़प रहा है । यदि 
ये पुजारी अपने धर्म से विचलित न होते, तो भगवान्‌ 

अवश्य इस दीन देश की सहायता करते | वे कई बार 
प्रमाण दे चुके हैं कि भारत उन्हें सारे संसार से प्यारा है। 
देखिये ओर सोचिये, जब मुसलमानों क्रो आवश्यकता 
पड़ी तो उन्होंने अपने सेवक गुहम्मर को भेजा, जब 
अंगरेज़ों की आवश्यकता पड़ी तो उस ग्रथश्चु ने अपने पूत्र 
ईसा को भेजा । पर प्यारे पाठकों ! जब भारतवासियों को 
आवश्यकता पड़ी तो वे स्वयं श्रीराम ओर अश्रीक्रृष्ण 
आदि के रूप में उपस्थित हुए । उम्चके इस विशेष प्रेम 
का कारण यहाँ के लोगों की विशेष भक्ति थी। अब वह 
भक्ति नहीं है तो उन्होंने अपना प्रेम हटा लिया। थे 
आप के नौकर नहीं हैं जो घंटी बजाते ही हाज़िर हो 
जायंगे। उनके लिये भक्ति चाहिये। श्रीरामकृष्ण परम- 
हंस की जेसी इस कूठे संसार से विरक्ति ओर उनके पतित- 
पावन चरणों में सच्ची अनुरक्ति चाहिये। भक्ति ही 
भारत के अभ्युदय का एकमात्र उपाय है | 

पूजा करते करते एक दिन श्रीरामक्रृष्ण के चित्त 
में अनेक ग्रकार के संकल्प-विकल्प उठने लगे। वे 
सोचने लगे--'क्या मूर्ति में सचम्मच कोई अलोकिक 
तत्व है ? क्‍या यह सत्य है कि यह जगत्‌ की आनन्द- 
मयी माता हैं ? क्या इस संसार की जननी यही है! 


हित 


क्या सचमुच धम कोई वस्तु है ?” इस प्रकार से उनके 

शान्त हृदय-सागर में कई ग्रकार के भ्रमों की लहरें 
लहराने लगीं। जब से ये शंकायें इनके चित्त में पेंदा 
हुई तब से इनका सारा समय इन्हीं बातों के चिन्तन में 
जाया करता था। पूजा समाप्त होने के पश्चात्‌ रामक्ृष्ण 
प्रति दिन रो रो कर यों ही कहा करते थे 'क्या सचमुच 
तुम हो ? या सब कल्पना मात्र है! | पुजारी रामक्ृष्ण 
के मन में दिन-दिन यह चिन्ता प्रबल होने लगी । वे इसी 
चिन्ता में भमवतीजी की पूजा भी विधिपूर्वक नहीं करने 
पाते थे। क्री भोग लगाना भूल जाते थे, कभी बार 
बार आरती ही करते रहते थे। कभी सब कामों को 
छोड़ कर चिल्लाने लगते थे “माँ मुझे दर्शन दो, माँ मेरे 
ऊपर दया करो”! | 

पुजारी रामकृष्णजी की यह हालत देख कर सांसा- 
रिक लोग उन्हें पागल्ल कहने लग गये। इनके घपरवाले 
तथा सम्बन्धी लोग बड़ी चिन्ता करने लगे। अन्त में सब 
ने यह निश्चय किया कि इनका विवाह कर दिया जाय। 
विवाह होने पर सम्भव है इनका उन्माद दूर हो जाये । इस 
निश्रय के अनुसार इनके बड़े भाई ने इनको घर ले जाकर 
एक समीपव्तों गाँव के रहनेवाले प॑० रामचन्द्र मुखो- 
पाध्याय की पुत्री शारदा देवी के साथ विवाह कर दिया। 
विवाह के समय शारदा देवी की अवस्था केवल ५ व्षे की 

थी। सुनते हैं कि जिस समय रामकृष्णजी के बड़े भाई 
इनके लिये योग्य कन्या की खोज़ में थे, उस समय 
इन्होंने स्वयं ही शारदा देवी का नाम गाँव आदि बतला 
दिया था ओर कहा था कि उस कन्या के साथ मेरा 
विवाह होना चाहिये | विवाह होजाने पर रामकृष्ण फिर 
मन्दिर का काम करने लगे, परन्तु इनकी दशा दिन दिन 
खराब ही होती गई । अन्त में इन्हें मन्दिर का काम 
छोड़ना ही पड़ा | 

मन्दिर से अलग होकर ये एक निकटवर्ती पश्चवर्टी में 
रहने लगे। ये दिन रात आध्यात्मिक विचारों में मग्न रहते 
थे | सायंकाल के समय जब मन्दिर में आरती हुआ करती 
थी तब ये बड़े व्याकुल हो जाया करते थे ओर रोते रोते 
कहने लगते थे “मां, एक दिन और व्यथे चला गया, 
अभी तक तुम्हारे दशेन नहीं हुए | इस च्णभज्ज र जीवन 
का एक दिन और चला गया अभी तक में यह न जान 
सका कि 'सत्य क्या है! | रामक्रृष्णजणी कभी २ घंटों 
अपना सिर एथ्वी पर पटक-पटक कर रोया करते थे । रानी 
रासमणि के जमाई बाबू मथुरानाथ रामकृष्ण से बहुत 
प्रेम करते थे | यह कालीजी का मन्दिर रानी रासमणि 
ने ही बनवाया था। बाबू मथुरानाथ ने रामकृष्ण के 
उनन्‍्माद की शान्ति के लिये कई इलाज करवाये । उन्होंने 

कलकत्त के बड़े-बड़े डाक्टरों की सलाह ली। परन्तु 
योगिराज रामकृष्ण की दशा ज्यों की त्यों रही । डाक्टरों 
की सारी चतुराई व्यथे हुईं | अन्त में ढाका के एक 
वेद्राज को इन्हें दिलाया । वेचराज ने इन्हें भली भाँति 
देख कर मथुरानाथ वाबू से कह दिया कि तुम व्यर्थ 
प्रयत्त करते हो, ये योगिराज हैं इनकी कोई चिकित्सा 
नहीं हो सकती । मथुराबातू ने वेद्राज करी सलाह मान 
कर इनके इलाज की चिन्ता बिल्कुल छोड़ दी | 

एक समय का वर्णन करते हुए महात्मा रामकृष्ण 
जी ने अपने प्रिय शिष्य विवेकानन्द से कहा था “वत्स ! 
मान लो कि एक घर में मोहरों से भरी हुई एक थेली 
रक्‍्खी है ओर उसके पास ही दूसरे घर में एक चोर रहता 
है जो इस बात को जानता है। क्‍या तुम कह सकते हो 
कि इस चोर को रात के समय नींद आयेगी। नहीं ! 
इस चोर को नींद कभी नहीं आ सकती । वह इस ताक 
में लगा रहेगा कि मोहरों की थेली केसे हाथ लगे | इसी 
प्रकार जिसका यह विश्वास है कि इन बाहरी स्थूल 
पदार्थों से परे कुछ सत्य अवश्य है, अनन्त अविनाशी 
तथा आनन्द स्वरूप ईश्वर अवश्य है ओर उस परमानन्द 
के आनन्द के सामने इन्द्रियों का सब सुख तुच्छ है, 
क्या वह मनुष्य उस सत्य को ग्राप्त करने के लिये पूरा 

ह 5 के ही 


प्रयल किये बिना रह सकता है ? नहीं ! यह कभी नहीं 
हो सकता। वह अभीष्ट की प्राप्ति के लिये पूरा 
उद्योग करेगा ओर उसके पीछे उन्मत्त हो जायगा | बस, 
रामक्ृष्ण जी के उन्माद का कारण यहाँ खुल गया । 
वे अभीष्ट की ग्राप्ति के लिये उन्मत्त हो गये थे | 

इस समय रामक्ृष्ण के इस योग-साधन में कोई 
सहायक नहीं था । न कोई गुरु था न ज्ञानी परिडत था 
किन्तु सब लोग उन्हें पागल कहा करते थे | वे सांसारिक 
पणिडतों क्री निगाह में उन्मत्त थे | दिन रात "माँ माँ! 
चिल्लाया करते थे। इस अवस्था का वर्णन बहुत 
कठिन है । 

कुछ दिनों के पश्चात्‌ रामक्रृष्णणी को अनेक प्रकार 
के दृश्य दिखाई देने लगे | एक दिन जब वे बेसुध पढ़े 
थे, उनको साज्ञात्‌ काली माता का रूप दिखाई दिया | 
इस प्रकार के दृश्य उनको कई बार दिखाई देने लगे 
ओर साथ ही साथ उनकी दशा भी दिन दिन सुधरने 
लगी | इसके बाद रामक्ृष्णजी के मनमें यह सन्‍न्देह पेदा 
हुआ कि शायद ये दृश्य उनके मस्तिष्क में विकार होने 
के कारण ही दिखाई देते हों। यह निश्चय करके उन्होंने 
अपनी परीक्षा लेना चाहा | एक दिन उन्होंने कहा कि 
यदि रानी रासमणि की दो लड़कियाँ ( जो कभी मंदिर 

को न आई थीं ) आज इस वट वृक्ष के नीचे आकर 
मुझसे बातचीत करेंगी तो में समझंगा कि ये दृश्य सच 
है अन्यथा सब मूठ हैं। वास्तव में यह बात जानकर 
आश्रय होता है कि ये दोनों कन्यायें निर्दिष्ट समय पर 
उसी वट के नीचे आईं और परमहंसजी से कहने लगीं--- 
“तुमकी शान्त रहना चाहिए, कालोजी तुम पर कृपा 
करेंगी | इस तरह बार-बार परीक्षा करने पर रामक्ृष्णजी 
को निश्चय हो गया कि ये सब दृश्य कालीजी की कृपा 
के सचक हें । 

केवल इन दृश्यों के देखने से रामक्रृष्णजी सन्तुष्ट 
न हुए । वे बिल्कुल साक्षातूकार चाहतेथे। अन्त में 
उन्होंने १२ वे पय्येन्त एक कठिन तपश्चय्यां करने का 
निश्रय किया | अपने निश्चय के अनुसार इन्होंने तप 
करना प्रारम्भ कर दिया । १२ वषे निकलने के बाद 
रामकृष्णजी जब अपनी तपस्या के समय को याद किया 
करते, तो कहा करते थे कि “उन दिनों मेरे हृदय में 
एक ग्रकार की धार्मिक आँधी चल रही थी जिसके 
कारण मुझे सारा जगत उलट-पलट दिखाई देता था।” 
वास्तव में इस तपस्या का समय बहुत ही बेढदब था। सुनने 
वाले अचरज से स्तब्ध हो जायेंगे कि रामक्ृष्णजी १२ 
वषे तक बिल्कुल नहीं सोये | उन दिनों उनके लिए दिन 

रात एक थे । उनकी आँखों में कमी आलस्य नहीं आता 
था, किन्तु आँखें खुली ओर निश्वल रहती थीं। कभी 
कभी रामक्ृष्णजी इस अ्रांति में भी पड़ जाया करते थे 
कि मुके कोई ऐसा रोग तो नहीं हे जिससे न मुझे 
नींद आती है न आँखें बन्द होती हैं। यह सोचकर कई 
बार वे अपने हाथ में दपंण लेकर अपनी आँखें देखने 
लगते ओर उनको अपने हाथों से बन्द करने की चेष्टा 
करते, परन्तु पलकें ज्यों को त्यों रहती थीं। बन्द 
करने का प्रयत्न करने पर भी खुलीं ही रहती थीं । 
यह दशा देखकर थे चिल्ला उठते थे--माँ, ऐ 
मेरी माँ, क्‍या तुम्हारा शरण आने का ओर 
तुम पर पूरा विश्वास करने का यही फल है! | इतना 
कहने पर कालीजी अपने भक्त को दशेन दिया करतीं | 
उस समय रामकृष्णजी को प्रतीत हुआ करता था कि 
माताजी मीठी मुसकान के साथ उन्हें कुछ शिक्षा दे 
रही हैं । उन्हें ऐसे शब्द सुनाई दिया करते : मेरे पृत्र ! 
तुम सर्वोत्तम ज्ञान का लाभ कैसे कर सकोगे, यदि तुम 
अपने इस स्थूल शरीर से प्रेम करना नहीं छोड़ोगे । 
परमहंसजी महाराज स्वयं कहा करते थे कि उन दिनों 
उन्हें किसी प्रकार का ज्ञान नहीं था। उनका भतीजा 


के 

किसी तरह २-४ ग्रास उनके मुँह में डाल दिया करता 
था परन्तु परमहंसजी को उसका भी ज्ञान नहीं होता था। 
कभी-कभी इनकी अपना सारा शरीर जलता हुआ 
मालूम पड़ता था। जब इनके शरीर में जलन के कारण 
विशेष पीड़ा होती थी तो ये श्री गंगाजी के जल में 
जाकर खड़े हो जाते थे। तब इन्हें कुछ शान्ति मिला करती 
थी | एक दिन इसी समय एक सनन्‍्यास धारण किये हुए 
ब्राह्मणी आई और उसने इनके शरीर में चन्दन का लेप 
किया ओर गले में फूलों की माला पहनाई जिससे तीन 
दिन के भीतर ही सब ताप दूर हो गया । 

यह बात अब तक किसी को ठीक मालूम नहीं है 
कि यह ब्राह्मणी कोन थी ओर कहाँ से आई थी | यह 
संस्क्रृत को बड़ी विदुपी थी, संस्क्रत भाषण में उस समय 
के बड़े-बड़े पण्डित लोग इसके सामने मोन धारण कर 
लेते थे | हिन्दू-धर्म के सम्बन्ध में जो बड़-बड़े ग्रन्थ है, उस 
देवी को सब याद थे। स्वामी विवेकानन्दजी ने इस 
सन्‍्यासिनी का वणन करते हुए कहा था कि यह साक्षात्‌ 
सरस्वती का अवतार थीं | संगीत विद्या में बड़ी निपुण 
थीं। सुनते हैं कि जब इस देवी ने रामक्रृष्ण को देखा 
तो इन्हें पहचान कर अत्यन्त प्रसन्न हुई और कहने लगी 
'वत्स, में बहुत समय से तुम्हारी खोज में थी, आज मेंने 

तुमको पाया है। जो लोग तुम्हारी भाँति पागल हैं, वे 
धन्य हैं । वेसे तो सारा जगत्‌ ही पागल हो रहा है कोई 
धन के लिए पागल है, कोई सुख के लिए पागल है, 
कोई यश के लिए पागल है ओर कोई सांसारिक पदाथों 
के पीछे पागल है | परन्तु धन्य हैं, वे लोग जो ईश्वर को 
दूँटने में पागल हैं। सन्देह नहीं कि संसार में ऐसे मनुष्यों 
की बड़ी कमी है” | 

जिन लोगों ने हमारे परमहंसजी को पागल समझ 
रक्खा था उन्होंने ब्राह्मणी की इन बातों का अर्थ कुछ 
नहीं समझा | वे सब लोग अपने-अपने मन में बड़े 
चकित थे कि यह सन्यासिनी ब्राह्मणी ऐसी विदुषी होने 
पर भी इस पागल की सेवा में क्‍यों लग 
रही है । इसके पश्चात्‌ सन्‍्यासिनी ने यह बात सब 
लोगों की समकाई कि 'रामकृष्ण पागल नहीं है | यह केवल 
ज्ञानहीन मनुष्यों का भ्रम है जो इस महात्मा को पागल 
समभते हैं । वैष्णव ग्रन्थों में यह बात मली भाँति दिखाई 
है कि जब कोई आदमी अपने इष्ट देवता की भक्ति में 
मन लगा देता है तो वह मनुष्यों को पागल मालूम होता है 
ओर वास्तव में पागल ओर उसकी दशा में कुछ भेद भी 
नहीं रहता । भगवान श्रीकृष्ण की भक्ति में श्री चेतन्य 
देव महाराज की भी ऐसी हालत होगई थी। श्रीमद्‌- 


( २० ) 


भागवत में लिखा है कि राधाजी भी श्रीकृष्ण के प्रेम में 
मग्न होकर पागल हो गई थीं । वास्तव में है भी ठीक | 
मस्तिष्क विज्ञान के पण्िडित लोग इस बात को खूब 
जानते हैं कि जब मनुष्य का मस्तिष्क एक ही ओर 
भ्रुक जाता है, अन्य विषयों में नहीं रहता तब अनुपस्थित 
मना (20०5८7०7॥॥००८०) हो जाता हे । अथांत्‌ उसका 
मस्तिष्क या मन अपने स्थान पर उपस्थित रह कर 
अपने और कतेव्यों का पालन नहीं कर सकता । बस, 
यही धुन.भी कहलाती हैं।सो जिस मनुष्य ने उस 
परम पिता जगदीश्वर के चरणों में धुन लगा ली उससे 
यह आशा रखना व्यथे हे कि वह सांसारिक पदार्थों का 
भी ज्ञान रख सके । अस्तु, इस सनन्‍्यासिनी की उपस्थिति 
में ही एक समय श्रीरामकृष्ण को ऐसी भूख लगी कि 
कितना ही खिलादें परन्तु भूख न मिटे । उनके दावाग्नि 
के समान अग्नि सन्दीप्त हो गई। रामक्ृष्ण के घर के 
लोग उनकी इस दशा को देख कर घबराने लगे परन्तु 
ब्राह्यणी ने उनकी समकाया ओर कहा कि श्री चेतन्य 
देवजी की भी यही दशा हो गईं थी । ब्राह्मणी ने अनेक 
प्रकार के शाक व्यज्ञन सुमधुर भोजन बनवा कर के 
रामकृष्ण के चारों ओर रखे | जब कोई वस्तु उनके 
पास समाप्त हो जाती थी तब वहीं वस्तु फिर उनके 


हल किलर है जेहे है की 


पास लाकर रख दी जाती थी | किसी चीज़ की जगह 
खाली नहीं छोड़ो जाती थी | श्री रामकृष्णजी रात दिन 
मुँह चलाते ही रहते थे परन्तु उनके पास चारों ओर सब्र 
प्रकार के भोजन हर घड़ी धरे रहते थे। कई दिनों तक 
रामकृष्ण की यही दशा रही | अन्त में उनकी भूख 
शान्त हुई | यह सन्यासिनी ब्राह्मणी रामक्ृष्णजी के 
पास कई वर्षों तक रही और उन्हें योगाभ्यास की 
की शिक्षा देती रही | 
याग-साधन 

जब श्री रामकृष्ण को उन्मत्तावस्था बीत जाने 
पर सुध आई तब वे योग-साधन की चेष्टा 
करने लगे। रामक्ृष्ण जी यह थ्रात भली भाँति 
जानते थे कि जब तक अहम्भाव' ( मैं ) नहीं छूटता 
तब तक योग में सिद्धि ग्राप्त नहीं की जा सकती | योग में 
प्रवेश करने के लिये "में! बुद्धि का परित्याग करना 
आवश्यक है | योग का श्रथे जोड़ना या मिलना है, जिससे 
यह भाव निकलता है कि मनुष्य योगशासत्र के द्वारा 
उस इश्वर में मिलने को चेष्टा करता है जिसका कि वह 
स्वरूप है | इसके लिये अपने आपको भ्रुलाना पड़ता है। 
अहम्भाव” जब दूर हो जाता है तब ही अभेद बुद्धि होती 
है | हमारे परमहंसजी इस रहस्य को खूब समभते थे । 

रामकृष्णजी के ग्रति दिन रो-रोकर बच्चे की तरह माँ! 
(काली माता) से यही भिक्षा माँगा करते थे “माँ तू मेरी 
मैं! नाश करदे | मेरा अहंभाव नाश करके उसके स्थान 
पर केवल तुम ही रह जाओ माँ, मुझे ऐसा बना दो कि में सदा 
अपने आपको हीन से भी हीन ओर दीन से भी दीन समझा 
करू । ब्राह्मण हो या ज्ञत्रिय, वेश्य हो अथवा शाूद्र मैं 
किसी में भेद भाव न समभ्‌ संसार के पशु पत्षी कीड़े 
पतंगों को भी में अपने से अच्छा समझ ।” ये विचार 
रामकृष्णजी के विचोर ही नहीं थे किन्तु वे उसी समय 
अपने संकल्प के अनुसार काम करने लगते थे। वे 
संसार का नीच से नीच काम करने को तेय्यार रहते थे | 
कभी किसी नीचे काम से पीछे नहीं हटते थे। उन्हें 
मेहतर का काम करने में भी कुछ लज्जा या संकोच नहीं 
होता था | घणा भाव उनके विशुद्ध हृदय से बिल्कुल उठ 
गया था । मान-हानि वे बिल्कुल जानते ही नहीं थे | 
वास्तव में जब तक ऐसा न किया जाय“अहम्भाव दूर नहीं 
हो सकता। ओर अहम्भाव जब तक दूर नहीं होता तब तक 
ईश्वर से योग' नहीं हो सकता | यही कारण है;कि आजकल 
के साधु महात्माओं को इंश्वर की प्राप्ति में श्रा/ः असफल 
होना पड़ता है | वे देश्वर से मिलना अवश्य चाहते हैं परंतु 
अपने आपकी भ्रुलाना नहीं चाहते। उनकी दशा एक 

लोभी और आलसी आदमी जैसी होती है | एक लोभी 
मनुष्य धन अवश्य चाहता है परन्तु उसकी प्राप्ति के लिये 
उद्यम करना नहीं चाहता। आराम पसन्द करता है | 
यही दशा बहुत से साथु महात्माओं की है । उन्हें इतना 
अहम्भाव होता है कि यदि कोई भोला गृहस्थी भूल से 
उनके पैर नहीं छूता तो महात्मा जी ऐंठकर आँखें फेर 
लेते हैं | उन्हें फाड़ देना तो क्या, भोजन भो ओर लोगों 
के सामने करने लज्जा मालूम होती हैं | बल्कि संसार 


हक 


के साधारण मनुष्यों से भी अहम्भमाव की उनमें 
विशेषता हो जाती है, यही कारण है कि आज 
भारत में लाखों साधु मेंड मेंडाये, मछ कटाये, वस्त्र 
रंगाये, कमणडलु उठाये, चिकनी-चुपड़ी रोटी को खोज 
में मारे-मारे फिरते है। परमेश्वर का मिलना तो कहाँ 
बहुत से साधुओं से आजकल मनुष्य भी मिलना नापसन्द 
करते हैं | अगर उनसे कोई बात करने लगे तो उस पर 
ऐसा ज्ञान बेठाते हैं कि किसी तरह वाबाजी का रंग जम 
जाय, कुछ लड॒ड पेडे ओर दक्षिणा का ढड़' गठ जाय | 
अन्त में यह भी कह दिया करते हैं कि “जमाना बड़ा 
नास्तिक आगया है, कलि का राज्य हैं, साध महात्माओं 
की प्रतिष्ठा दिन-दिन कम होतो जाती है लोग नई रोशनी 
की ओर ऊुके जाते है! | इनसे हम पूछते हैं कि महाराज, 


( रे४ ) 


साधु महात्माओं को प्रतिष्ठा की क्‍या आवश्यकता हैं 
यदि आप ईश्वर से मिलने के लिये, संसार को छोड़ 
चुके है तो इस तुच्छ प्रतिष्ठा का लोभ क्‍यों करते हैं ? 
महात्मा लोगो, जब आप पुराने दोपक में ज्ञान का तेल 
नहीं डालते ओर प्रकाश इतना मन्द होगया कि हम दिन- 
दिन अन्धेरे से घेरे जा रहे हैं तब क्‍या करें, नई रोशनी 
का ही सहारा लेते हैं। यदि आपके भरोसे पुरानी रोशनी 
की ही आशा में पड़े रहें तो किसी दिन अन्धेरा हमारे 
चारों ओर फिर जायगा | हम सदा के लिये भयानक 
काल कोठरी में गिर जायेंगे और वहाँ मूख॑ता 
के साँप ओर बिच्छुओं के शिकार बनेंगे | इसलिये, हे 
भारत के विद्वान्‌ू, महात्मा ओर साधुओं ! यदि आप 
हमें नई रोशनी में जाने देना नहीं चाहते तो जल्दी करो । 
इस अपने पुराने महा दीप में स्वच्छ ज्ञान का तेल डालो 
जिससे हमारे हृदय पटल पर अज्ञान का राज्य न होने 
पावे । ऐसा होने खे हम ओर प्रकाश को मिट्टी के तेल 
के प्रकाश के समान हानिकारक समझभेंगे | 

श्रीरामकृष्ण जी पूरे तपस्वी थे । उन्होंने 
अपने अहम्भाव को बिल्कुल मिटा दिया[। सांसएरिक 
मलुष्य तथा बहुत से पोधियों के भार-वाहक परण्डित 
लाग रामक्ृष्णजी को छोटे-छोटे काम अपने हाथ से करते 


( रेश ) 


देख कर पागल भी कह दिया करते थे। इसमें कोई 
अचरज नहीं। ऐसे महात्मा का स्वरूप बाहरी आखों से 
नहीं देखा जा सकता । 

जब इनका अहम्माव इस प्रकार नष्ट होगया, तो 
इन्होंने सोचा कि मनुष्य अनादि ओर अनन्त परबतह्म को 
ग्राप्त करना चाहता है,उसके लिये कामिनी तथा काश्वन आदि 
का भ्रुलाना भी आवश्यक है। इसी विचार से उन्होंने सारे 
जगत की स्रियों की अपनी माता समभना शुरू कर दिया। 
रुपये ओर गिन्नियों को वे मिट्टी के समान समभने सगे। इन्होंने 
नीतिकारों का यह कहना चरिताथ कर दिया कि “मातवत्प- 
रदारेपु पर द्रव्येष लोट्टवत्‌ , आत्मवत्‌ सवभूतेष॒ यःपश्यति 
से पण्डित:” अर्थात्‌ वही मनुष्य संसार में पणिडित है जो 
पराई ख्रियों को अपनी माता के समान समझता है ओर 
पराये धन को मिद्ठी के हेले के समान समझता है तथा 
दूसरे मनुष्यों को अपने समान समकता है! पाठकों ! 
परमहंसजी असली ज्ञानी ओर पण्डित थे | वे पागल 
कदापि नहीं थे बल्कि पागल वे लोग थे जो कि उन्हें 
पागल समभते थे । 

कमी कभी परमहंसजी श्री गड़्गाजी के किनारे पर 
बेठ जाते थे ।एक हाथ।में एक अशर्फी लेते थे और दूसरे 
हाथ में एक मिट्टी का ढेला लेते थे ओर दोनों की तुलना 


( र२६ ।! 


करके श्री गड़ाजी के समपेण कर दिया करते थे। वे 
उस समय कहा करते थे--ऐ मेरे मन ! यह वह वस्तु 
है, जिसे संसार धन कहता है ओर जिसके ऊपर महा- 
रानी की तसवीर बनी हुई है | इसमें तुमको भोजन देने 
की शक्ति है तथा धनहीन मनुष्यों को सम्मानित कराने 
का सामथ्य है। इससे बड़े बड़े मकान बन सकते हैं। 
बड़े बड़े सांसारिक काम सिद्ध हो सकते हैं। परन्तु ज्ञान 
वेराग्य और ब्रह्म को ग्राप्त कराने में यह तुम्हारी सहायता 
न करेगी | इसके पश्चात्‌ वे दूसरा हाथ फेलाकर कहते 
थे---ऐ मेरे मन ! देख, यह मिट्टी है इससे भी खाद्य 
पदार्थ, अन्न आदि पेंदा होते हैं। मकान भी इसी से 
बनते हैं देवी ओर देवताओं की मूर्ति इससे बनती हैं। 
धन ओर मिट्टी दोनों समान-गुण जड़ वस्तु है, अरे मन, 
तू इनकी लेगा या उस सचिदानन्द में लीन होगा 
इतना कह कर वे अशफफी ओर मिट्टी को एक में मिला- 
कर गड़ाजी की धारा में फंक देते थे। ये अपने उत्तर 
जीवन में कहा करते थे कि इनको अशर्फी ओर मिद्ठी 
में कोई भेद नहीं मालूम पड़ता था । 

इस ग्रकार इन्होंने इस श्रेणी की पार किया ओर 
पुराणों के कहे हुए व्रत तथा उपवास करना शुरू किया। 
इन व्रतों के सम्बन्ध में एक अचरज की बात यह है कि 


( रे७ ) 


रामकृष्णजी न तो पुराणों को स्वयं जानते थे ओर न 
किसी परिडित से पूछते थे, परन्तु व्रत आदि सब काये 
पुराणोक्त विधि से कर लेते थे। शाख्रोक्त विधि का 
टीक-ठीक पालन करते थे | 

इन व्रत और नियमों की श्रेणी को पार करके 
रामकृष्णजी महाराज उन्नति की ओर बढ़े ओर योग 
साधन का कास्ये करने लगे | जिस समय रात 
को चारों ओर सन्नाटा छाया हुआ होता था और सब 
सांसारिक जीव अपने-अपने स्थानों पर निद्रामग्न 
होते थे उस समय श्रीपरमहंसजी महाराज योग साधन 
का काये किया करते थे । इस समय हमको एक गीता 
का छोक स्मरण आता है | श्री भगवान्‌ कहते 
हैं :-- 

. या निशा सवे भूतानां तस्यां जागति संयमी । 

यस्यां जाग्मति भूतानि सा निशा पश्यतों मुने: ॥ 

अथांत्‌ जो सब जीवों के लिए अन्धकारमय रात्रि 
है योगी पुरुष उस में जागरण करता है। (भाव यह है 
कि योगी पुरुष समाधि में उस ज्ञान में लीन होता है कि 
साधारण मनुष्य उससे लेशतः भी परिचित नहीं होते) 
ओर जब सारे भूत जागते हैं वह योगी के लिए रात्रि है 
(अर्थात्‌ सांसारिक मनुष्य जगत्‌ की सब बातों को ठीक 


पल 


समझ कर उनमें लिप्त रहते हैं परन्तु योगी मनुष्य उनको 
देखते हुए भी स्वप्न के समान कूठ समभते हैं)। अस्तु, 
योगसाधन में रामकृष्णजी ने अद्भुत सफलता प्राप्त की । 
इनके सिखानेवाले भी इनकी सफ्लता का देख कर 
अचरज करते थे | एक दिन श्री रामकृष्णजी योग-साधन 
कर रहे थे कि एक दम इनके मुह में से रक्त के दो छिछड़े 
निकल पड़े | ये उन छिछड़ों को देख कर थोड़ी चिन्ता 
करने लगे ओर अपने मन ही मन इसका कारण सोचने 
लगे । श्रीरामकृष्णजी की यह दशा देख कर इनके पास रहने 
वाले एक योगी ने इसका रहस्य इनकी समकाया | योगी 
जी ने छिछड़ों के निकलने का कारण यहो बतलाया कि 
रामकृष्णजी को संसार का उपदेश द्वार उपकार करना 
था । उन्होंने कहा कि जो योगी योगाभ्यास में पूरी तरह 
सफल हो जाते हैं उन का रक्त मस्तिष्क की ओर बहने 
लगता है ओर वे समाधिस्थ होकर श्री परमात्मा में 
लीन हो जाते हैं तथा उस अलौकिक सुख का अनुभव 
करने लगते हैं| परन्तु जिनके लिये पश्मात्मा की यह 
इच्छा होती है कि वह संसार में रह कर मनुष्य जाति का 
कुछ उपकार करें, वे थोड़ी देर ही समाधि में रहते हैं 
पश्मात्‌ उनके मुँह के द्वारा वह रक्त बाहर की ओर 
निकल पड़ता हैं जो कि समाधि की अवस्था में मस्तिष्क 


( रौरे६ ) 


की ओर बहा जा रहा था। इन योगियों के लिये 
परमात्मा का यह आदेश होता है कि ये चेतन अवस्था 
को ग्राप्त होकर संसार में ज्ञान का प्रचार करें । 


आपको वह विद॒षी सनन्‍्यासिनी याद होगी जिसने 
परमहंसजी को प्रारम्भ से योग विद्या की शिक्षा दी थी। 
प्रमहंसजी ने इस विदुषी की सारी योग किला को 
ग्रहण कर लिया पर उन्हें सन्तोष न आया | अब परमहंसजी 
की यह इच्छा हुई कि किसी वेदान्त शाखत्र के विद्वान से 
वेदान्त पढ़े । इस इच्छा के होते ही परमात्मा की कृपा 
से परमहंसजो के पास पश्चवर्टी में एक वेदान्त के उद्भट 
विद्वान्‌ सन्‍्यासी उपस्थित हुए । परमहंसजी के जीवन में 
भी अन्य बहुत से महापुरुषों की भाँति यह एक अदभुत 
बात थी कि वे जब किसी वस्तु की इच्छा करते थे 
परमात्मा उसी समय उस वस्तु को उनके पास पहुँचा 
देता था। श्री गुसाँह तुलसीदासजी ने रामायण में यह 
बिल्कुल ठीक कहा है-- 
“जा को जा पर सत्य सनेहू । मिलहि ताहि नहिं कछु सन्देहू” 

उक्त सन्‍्यासीजी तोतापुरी के नाम से पुकारे जाते 
थे। ये नैप्ठिक ब्रह्मचारी थे । वेदान्तशासत्र के बड़े ममेज्ञ 
विद्वान थे। ये बिल्कुल दिगम्बर रहते थे। वस्र धारण 
नहीं करते थे | छाया में विश्राम नहीं करते थे। इन्हें 


( ३० ) 


आकाश का शामियाना ही अच्छा लगता था। चाहे 
वर्षों हो, शरद्‌ हो, वसन्‍्त हो, ग्रीष्म हो, ये सदा प्रथ्वी 
पर छायाहीन जगह में विश्राम लेते थे! वास्तव में 
महात्माओं के लिये छाया, ताप, जल आदि सब चीजें 
कोई प्रभाव नहीं रखतीं। वोतापुरीजी उच्च कोटि के 
महात्मा थे। सारे देश में ज्ञान का प्रचार करना ही इन 
का मुख्य काम था। वे किसी भी स्थान पर तीन दिन 
से अधिक नहीं ठहरते थे | पाठकी ! यदि भारत में आज 
भी कुछ तोतापुरी जसे सन्‍्यासी होते तो देश इस दुर्गति 
में न पड़ता । पर दुःख है आधुनिक सनन्‍्यासियों में 
परोपकार के भाव बहुत कम होते हैं । 

श्री तोतापुरीजी महाराज ने परमहंस की जब गंगाजी 
के किनारे बेठे देखा तो उन्हें यह निश्रय होगया कि यह 
कोई उच्च-कोटि का योगी हैं। उन्होंने श्रीपरमहंसजी से 
कहा “वत्स, क्या तुम सचमुच मोक्ष का मार्ग जानना 
चाहते हो, यदि ऐसा है तो आओ में तुमको ठीक रास्ता 
बतला दूंगा ।” परमहंसजी का यह नियम था कि वे 
प्रत्येक काये में अपनी माता श्रीकालीजी की आज्ञा ले लिया 
करते थे | इसलिये वे तोतापुरी से बोले 'म्रुझे नहीं मालूम, 
में क्‍या करू गा, अपनी माँ से पूछ कर आप को उत्तर 
दूंगा! । इतना कह कर परमहंसजी वहाँ से चल दिये । 

थोड़ी देर में वापिस लोटे ओर तोतापुरी से वेदान्त को 
शिक्षा प्राप्त करने की इच्छा प्रकट की | तोतापुरीजी ने 
इनकी योग की शिक्षा देना प्रारम्भ कर दिया। महात्मा 
रामकृष्ण परमहंस ने इस सारी शिक्षा को तीन दिन 
में ही ग्रहण कर लिया | इतने थोड़े समय के 
अभ्यास से ही इन्होंने समाधि की सब से ऊंची 
श्रेणी निविकल्पक-समाधि को ग्राप्त कर लिया। निर्विकल्पक 
समाधि उसे कहते हैं जब कि मनुष्य को ज्ञाता ज्ञेय तथा 
कता ओर कमे में किसी प्रकार का भेद प्रतीत न हो । 
तोतापुरीजी ने रामक्रृष्णजी की यह सफलता देख कर बड़ा 
अचरज किया ओर श्रीपरमहंसजी से बोले “बत्स ! जो 
सफलता मैंने चालीस वर्ष के पश्चात्‌ बड़े कठिन परिश्रम से 
पाई है उसकी तमने तीन ही दिन में प्राप्त कर लिया 
इसलिये आज में तुम्हें अपना शिष्य नहीं समभेगा । 

लक प्रिय सखा समभझगा । परमात्मा की लीला बड़ी 
अद्भुत है। वह क्षण भर में योग्य से योग्य विद्वान को 
पागल बना देता है ओर क्षण भर में ही उसे जगत्‌ का 
श्रद्ेय देवता बना देता है। श्री रामक्रृष्णजी को प्रायः 
सब लोग पागल कहा करते थे पर समय आया कि 
सांसारिक मनुष्य भी उन्हें पहचानने लगे ओर वे अत्युत्च 
श्रेणी के योगी कहलाने लगे। अस्तु, कभी-कभी तोता- 

पुरीजी को भी श्री रामकृष्ण की शिक्षा माननी पड़ती थी। 
सुनते हैं कि एक समय तोतापुरीजी अपनी पूनी पर बेटे 
हुए भ्री रामकृष्ण से सत्संग वातालाप कर रहे थे | इसी 
समय एक मनुष्य ने धनी में से आँच लेकर अपनी 
चिलम भर ली | यह देखकर तोतापुरीजी बड़े क्रद्ध हुए 
ओर उस आदमी को फटकारने लगे कि तूने मेरी धूनी 
को अपवित्र बना दी । तोतापुरीजी का यह व्यवहार देख 
कर श्री रामकृष्णजी बड़ी नम्नता से कहने लगे--“गुरु 
जी महाराज, क्या इसी प्रकार आप जगत्‌ के सब पदार्थों 
को ब्रह्म मानते हैं ? क्‍या वह आदमी और अग्नि ब्रह्म से 
भिन्न है? ज्ञानी पुरुषों की ऊँच और नीच से क्या 
मतलब ? यह बातें सुनकर तोतपुरीजी के उद्विग्न हृदय 
में एक दम शान्ति आगई । ओर वे श्री रामक्ृष्ण से बोले- 
भाई, तुम ठीक कहते हो, आज से तुम मुझे कभी क्रोध 
में न देखोगे ।” इसके पश्चात्‌ तोतापुरीजी श्रो रामक्ृष्ण के 
साथ ?१ मास रहे परन्तु उन्होंने कभी किसी पर क्रोध 
नहीं किया | 

श्री तोतापुरी महाराज के चले जाने पर भी परमहंस 
जी प्रायः निर्विकल्पक समाधि की दशा में ही रहा करते 
थे | समाधि के पश्चात्‌ परमहंसजी इस निर्विकल्पक 
अवस्था को याद करके कहा करते थे--“'में ६ मास 

तक निरन्तर परत्रह्म में लीन रहा | इस समय में जिस 
अवस्था में था उस अवस्था को बिरले ही योगी पहुँचते 
हैं। और जो योगी इस अवस्था को प्राप्त हो जाते हैं 
उनकी समाधि फिर छुटती नहीं'* “इन दिनों मुझे बाहरी 
जगत्‌ का कुछ ज्ञान न था। यहाँ तक यदि एक साधु 
न आ जाता तो मेरा देहावसान हो जाता | इस साधु ने 
मुझे उस दशा में देख कर समझ लिया कि में समा- 
धिस्थ हूँ | इसलिए उसने अनेक यत्न करके मेरे शरीर 
की रक्षा की | छः मास तक निरन्तर समाधिस्थ रहने के 
पश्चात्‌ श्री परमहंसजी संग्रहणी से रोगी रहने लगे इसलिये 
वे समाधिस्थ नहीं रह सके | 

इस प्रकार श्री रामकृष्णजी ने पहले कमे-मार्ग द्वारा 
सिद्धि ग्राप्त करके पश्चात्‌ योग-साधन किया । श्री परमहंस 
जी ने दोनों मार्गों में कुछ अन्तर नहीं समझा | वास्तव 
में कमें ओर योग में अन्तर समझना श्रम ही है । दोनों 
का एक ही अन्तिम उद्देश्य है। 
... योग-साधन के पश्चात्‌ एक समय श्री रामक्रृष्णजी के 
मन में यह विचार पेदा हुआ कि भगवान्‌ श्रीरामचन्द्रजी 
की भक्ति करनी चाहिये | इसके लिये उन्होंने दास भाव 
से श्री रामचन्द्रजी का ध्यान करना निश्चय किया । यह 

बात उन्हें भली भाँति मालूम थी कि श्री रामचन्द्रजी के 
सबसे विशेष क्रपा-पात्र भक्त हनुमानजी ही थे। श्री हनु- 
मानजी की भक्ति किसी स्वाथे से नहीं थी | वे निःस्वा्थे 
राम-भक्त थे । इसलिए रामकृष्णजी अपने आपको 
हनुमान्‌ मान कर श्रीभगवान की सेवा करने लगे | पाठक 
इस बात को अब तक भली भाँति समझ चुके होंगे कि 
परमहंसजी जिस कामको करना निश्चय करते थे उसीमें 
लीन हो जाते थे। जब ये हनुमान्‌ बनकर श्री रामचन्द्रजी 
की भक्ति करने लगे तो इनका रहन सहन व्यवहार सब 
श्री हनुमानजी जेसा ही हो गया थो । यदि कोई मनुष्य 
इनके पास फल डाल देता था तो उसे बन्दरों को तरह 
ही कूदते फांदते खा लेते थे | उस समय में मुश्किल से 
कोई मनुष्य इनके पास आने की हिम्मत करता था | 
जिस समय “श्री रघुवीर का उच्चारण किया करते थे 
उस समय आस पास के लोग चौंक उठते थे। कभी 
कभी ये कपड़े की पूंछ लगा कर वृक्षों पर भी जा बेठा 
करते थे | यदि इनको खाने के लिए कुछ न दिया 
जाता तो बड़ा कीलाहल मचाया करते थे। अन्त में जब 
इन्हें फल फूल मिलते तो कूदने लगते थे | उस समय इन 
के सब काम बन्दरों जेसे होते थे। दिन रात 'रघुवीर 
रघुवीर! चिल्लाया करते थे | जहां कहीं जाते बड़ा ऊधम 

मचाते थे । इसी समय एक आचास्ये सन्‍्यासी ने इन्हें 
श्रीराम मन्त्र को दीक्षा भी दी। श्री रामक्ृष्णजी के पास 
एक रामचन्द्रजी की पीतल की बनी हुई मूर्ति भी थी | 
यह मूर्ति उन्हें एक साधु से मिली थी। इसे देख देख 
कर रामकृष्ण बहुत प्रसन्न हुआ करते थे । सुना जाता है 


यह मूति अब भी श्रीदक्षिणेश्वर के मन्दिर में 
विराजमान्‌ है । 


इसके पश्चात्‌ श्री परमहंस ने भगवान्‌ क्ृष्णचन्द्र की 
भक्ति का बीड़ा उठाया । श्रीकृष्ण-भक्ति को उन्होंने 
सखा-भाव से करना आरम्भ किया | कई बार ये अपने 
आपको सुदामा बनाते थे ओर ऐसा भाव दिखाते थे जैसे 
भगवान्‌ श्रीकृष्णचन्द्र के साथ खेल रहे हों | कभी-कभी वे 
नाचने लगते थे | कई बार इनकी दशा से ऐसा मालूम 
पड़ता था जेसे कि ये जड्ल में श्रीमगवान्‌ की खोज 
कर रहे हों। कभी-कभी ऐसा भाव दिखाया करते थे 
मानो श्रीकृष्ण इनको मिल गये हों | ऐसे समय पर ये 
रो रोकर कहने लगते थे---“भाई कन्हैया, अब में तुम्हें 
कभी नहीं छोड़ गा । तुम्हारे बिना मेरे ग्राण व्याकुल हो 
जाते हैं । तुम्हारे विरह में मुझे सारा जगत सना दिखाई 
पड़ता है। भाई, लो, यह लो, फल खालो ।” इस तरह 


से श्री पर रामकृष्ण प्रेम में मन होकर कई प्रकार की 
लीलायें किया करते थे। 

सखा भाव से श्रीकृष्ण भक्ति के आनन्द का अनुभव 
करके, रामकृष्णजी ने सखी भाव से साधन करना निश्चय 
किया | वे सखी का रूप धारण करके हाथ में चेंवर लेकर 
श्रीकाली जी के पास दासी के तरह खड़े रहते थे ओर 
कभी-कभी नाच नाच कर चंवर डुलाने लगते थे | कभी- 
कभी खूब आभूषण धारण करके बेठ जाते ओर कहने 
लगते--/ललिता सखी तुम कहाँ हो, सखि विशाखे, 
तुम कहाँ हो ? एकबार मुझपर दया करो। में बहुत ही दीन 
हूँ | मुझे ओर कोई उपाय नहीं सकता । मैंने सुना है कि 
तुमने राधा को अपने प्रेम से वशीभरत कर लिया है | 
तुम्हारी दया के बिना राधाजी के दशेन नहीं हो सकते | 
में पूजा करना नहीं जानती । मुझे भजन करना भी नहीं 
आता । में तुम्हारी दासियों की दासी हूँ । मेरे ऊपर दया 
करो | बिना तुम्हारी दया के मुझे राधा के दशेन नहीं 
हो सकते | इस प्रकार बोलते बोलते रामक्ृष्णजोीं की 
आँखों से प्र म के आँख टपकने लगते थे | कएठ गद्गद्‌ 
हो जाता था । फिर धीरे धीरे विरह के गाने गाते हुए 
परमहंसजी समाधिस्थ हो जाते थे | सखी भाव का समय 
रामकृष्ण जी स्त्रियों में ही बिताया करते थे। ख्रियाँ 
उनसे पदां नहीं करती थीं ओर निःसंकोच होकर उनके 
सामने आ जाया करती थीं । बूढ़ियाँ उन्हें पुत्र कह कर 

सम्बोधित किया करती थीं ओर समवयस्क खियाँ उन्हें 
साधु कह कर पूजा करती थीं | इन दिनों जब कभी ये 
बाहर जाते थे तब भी स्त्री के लिबास में ही होते थे | 

सखी-भाव साधन करने के पश्चात्‌ श्री रामक्ृष्ण 
परमहंस सिक्‍्ख धरम में दीक्षित हुए । सिक्‍्ख-धम्म में भी 
उन्होंने ओर धर्मों के समान सफलता प्राप्त की | इसके 
पश्चात्‌ थोदा थोड़ा समय हिन्दू-धर्म के सभी सम्प्रदायों 
की दिया | इसका उद्देश्य यह निश्चय करना ही था कि 
ईश्वर एक स्वरूप और सव्े-व्यापक है अथवा उसमें 
कहीं कुछ भेद-भाव है । अन्त में उन्होंने अपने इस अनुभव 
को भली भाँति जान लिया कि वह ग्रश्चु सबके लिये एक 
है| यह साम्प्रदायिक भेद-भाव सब बाहरी है, असली 
कोई भेद नहीं । 

सारे हिन्दू-धर्म के सम्प्रदायों का मन्थन करने पर 
भी श्री रामक्ृष्णजी को पूरा सन्‍्तोष नहीं हुआ । उन्होंने 
सोचा कि क्या ईश्वर हिन्दुओं का ही है? क्या मुसल- 
मानों को बनानेवाला ईश्वर कोई दूसरा है ! बस, इन 
सन्देहों को दूर करने के लिये परमहंसजी ने मुसलमान 
धर्म में जाना निश्चय क्रिया | परमहंसजी के जीवन में 
यह एक अरूुत बात रही, कि जिस समय जो कुछ 
संकल्य इनके दिल में उठता था, उसी समय उस संकल्प 

की पूर्ति की सामग्री इनके पास तेयार हो जाती थी | 
जब रामकृष्णजी ने इस्लाम धर्म का सार जानने की 
इच्छा की, उसी समय एक गोविन्ददास नामक पुरुष इन्हें 
मिल गया | यह पुरुष बहुत समय से गुप्त रूप में मुस्लिम 
धर्म के अनुसार इेश्वर का भजन कर रहा था । गोविन्द- 
दास ने श्री रामकृष्ण को इस्लाम धर्म की दीक्षा दी । 
परमहंसजी ने तीन दिन तक गोविन्ददास के बतलाये हुए 
नियमों का यथाविधि पालन किया | इस समय कोई 
मनुष्य श्रीरामकृष्ण परमहंस को यह नहीं कह सकता था 
कि ये कट्टर मुसलमान नहीं हैं | यहाँ तक कि तीन दिन 
तक परमहंसजी ने अपनी स्नेहमयी।माता श्री कालीजी 
के दशेन भी नहीं किये | तीन दिन के पश्चात्‌ रामक्ृष्ण 
जी का यह भाव भी जाता रहा । उस कइरपन से तीन 
दिन तक मुसलमान धमे में रह कर उन्होंने देख लिया 
कि हिन्दुओं के धमें और मुसलमानों के धर्म में कुछ 
अन्तर नहीं है | ज्ञान-हीन मुसलमान हिन्दुओं को काफिर 
कह डालते हैं तथा धर्म के असली रहस्य को न जानने 
वाले हिन्दू मुसलमानों को नास्तिक कह दिया करते हैं । 
इस भेद-भाव का कारण केवल अज्ञान है। वास्तव में 
दोनों धमेवालों का आराध्य देव एकश्री परमेश्वर ही है । 

इस्लाम धमे का तत््व देख कर रामकृष्णजी की रुचि 

ईसाई-धमं की ओर हुईं | एक दिन श्री परमहंसजी ने ईसा 
को माँ 'मेरी' की गोद में सोते हुए ईसा का चित्र देखा। 
पहले तो परमहंस यह ने समझ सके कि यह चित्र ईसा 
और ईसा की माँ का है। इसलिए वे चित्र की ओर 
टकटकी लगा कर देखने लगे ओर 'माँ-माँ' पुकारने लगे। 
इसी समय रामक्ृष्णजी यह अनुभव करने लगे कि जेसे 
ईसा की ज्योति निकल कर उनके शरीर में प्रवेश कर 
रही हो । इसके बाद वे तीन दिन तक हसा का ही ध्यान 
करते रहे | इन तीन दिन में परमहंसजी ने एक बार भी काली, 
कृष्ण, राम या शिव को याद नहीं किया । उनके पास 
एक ईसा का चित्र भी था जो कि अब भी श्रीदत्षिणेश्वर 
के मन्दिर में विराजमान है | 


रामकृष्णजी महाराज ने बौद्ध धम के रहस्य को भी 
भली-भाँति जान लिया था | इनके पास एक बुद्धदेव की 
सुन्दर मृति भी थी । 


इस तरह सब धर्म और सम्प्रदायों में घूम कर 
श्री रामकृष्णजी ने यह निश्चय किया कि इेश्वर-प्राप्ति के 
लिये किसी खास धमं के सहारे की आवश्यकता नहीं । 
हर एक धमे में रह कर मनुष्य भगवान्‌ का भजन कर 
सकता है। ईश्वर सबके लिये एक है। एक धम को 

दूसरे धर्म से अच्छा मानना केवल अज्ञान और भ्रम है। 
धर्म सभी एक जेसे हैं | 

इस ग्रकार साधन समाप्त होने के बाद रामक्ृष्ण 
परमहंसजी बड़े स्वच्छन्द भाव से रहने लगे। वे अपने 
समय की अधिकता से साधुओं के सत्संग में विताया 
करते थे ओर कभी-कभी 'हरि-हरि! पुकार कर नाचने लग 
जाते थे। कभी श्री कालीजी के मन्दिर में जाकर ताली 
बजाकर नृत्य करने लगते थे ओर कभी जय शिव' कह 
समाधि लगा लिया करते थे। कभी 'रघुवीर रघुवीर' 
चिल्लाने लगते थे। कभी चींटियों को शकर डालते 
फिरते थे। यदि भूल से परमहंसजी का पाँव हरी २ 
कोमल घास पर पड़ जाता था तो ये रोने लग जाते थे 
ओर ज्ञमा प्राथेना करते थे | जब कभी परमहंसजी वेदान्त 
के किसी विषय पर उपदेश देते थे तो ये एकदम परमानन्द 
में मगन हो जाते थे | मतलब यह है कि जो भाव उनके 
हृदय में होता था, वे उसी में लीन हो जाते थे ओर सारे 
जगत को त्रह्ममय देखने लगते थे | 

विवाह 

जिस समय श्री रामकृष्णजी का विवाह-संस्कार हुआ 

था उस समय इनकी ख्री की अवस्थों केवल ५ वर्ष की 


| !फ $ 


थी। यह पहले कहा जा चुका है कि यह विवाह श्री राम- 

कृष्ण की इच्छा से ही हुआ था | जिस समय इनके भाई 
योग्य कन्या की खोज में थे तब रामक्रष्णजी ने स्वयं इस 
कन्या का निर्देश किया था | लोगों ने तथा सब घरवालों 
ने पहले यही सोचा था कि शायद विवाह होने पर रामकृष्ण 
का उन्माद दूर हो जाय, परन्तु इनकी दशा दिन पर दिन 
विचित्र होती गईं । अस्तु, विवाह होने पर मी, जब 
इनकी हालत नहीं सुधरी तो सब लोग इनको पूरा पागल 
समभने लगे। चारों ओर यह बात फेल गई कि 'रामक्ृष्ण 
पागल होगया | रामकृष्णजी के ससुरालवाले भी इस 
बात को भली भाँति जान गये थे । सब साधन समाप्त 
होने के पश्चात्‌ एक दिन परमहंसजी महाराज के मन में 
यह विचार पेदा हुआ कि ससुराल चल कर ख््री से मिलना 
चाहिये। बस, यह विचार होते ही परमहंसजी ससुराल 
के लिये रवाना हो गये और बिना किसी संकोच के एक- 
दम अपने श्वसुर के घर में जा खड़े हुए । उनकी ख््री 
उस समय घर के काम-काज में लग रही थी | जब उसने 
अचानक एक अपरिचित पुरुष को घर के ऑगन में खड़ा 
देखा तो एकदम हेरान होकर अपनी माता को पुकारने 
लगीं ओर बोलीं--'मां, देखो घर में एक पागल घुस 
आया है |” यह सुन कर रामक्रृष्णजी की सास एक दम 
बाहर आईं और ध्यान से इनकी ओर देखने लगीं। पहले 

तो वे रामकृष्ण को न पहचान सकी परन्तु कुछ समय 
बाद उन्हें याद आई कि यह उनके जमाई श्रीरामकृष्ण थे | 
याद आते ही उनकी आँखों में आँख आ गए ओर यह 
कहती हुईं कि "क्या मेरे भाग्य में यही था' वह बृद्ध 
बेचारी पछाड़ खाकर गिर पड़ी । थोड़ी देर में होश में 
आई तब वह परमहंस की ओर देखने लगी । इतनी देर में 
रामकृष्ण ने पूजा की सारी सामग्री तेयार करके अपनी 
स्रीसे कहा कि 'मेरे सामने चोकी पर आकर बेठ'। बेचारी 
बाला चुपचाप इनके कहने से चोकी पर आकर बंठ गईं | 

इसके पश्चात्‌ रामकृष्ण अपनी खस्री को 'मॉ-माँ' कह कर 
उनके चरणों पर पृष्पाज्नलि देने लगे | यह देख 
कर रामकृष्ण की सास को बड़ा क्रोध आया ओर 
वह इनकी अनेक कटु वाक्य कहने लगी । पूजन 
समाप्त कर के श्रीरामक्ृष्ण वहाँ से चल पड़े | श्रीरामक्रष्ण 
की धरमपत्री की अवस्था इस समय लगभग १६ वे के 
हो गई थी, परन्तु अभी तक वह अविवाहिता कुमारी के 
समान ही थीं। दाम्पत्य प्रेम का उनको लेशतः भी 
ज्ञान नहीं था इस कारण इस!घटना का प्रभाव उनके चित्त 
पर कुछ भी नहीं पड़ा । 'पति' क्‍या होता है इतना भी 
अभी उन्हें मालूम न था। जेसे रामकृष्ण पत्नी भाव को नहीं 
जानते थे. बैसे ही यह भी पति भाव को नहीं जानती थीं । 

अस्तु, जब श्रीरामक्रृष्णजी दक्षिणेश्वर चले गए 
तब इनकी ख्त्री अपने पिता के घर ही रहती थी। इस 
प्रकार उसने २ वषे अपने माता-पिता के साथ बिताये | 
ये लोगों से अभी तक रामकृष्ण के पागलपन का हाल 
ही सुना करती थीं, परन्तु अब कुछ लोगों से यह सुनने 
लगीं कि रामक्ृष्णजी पागल नहीं हैं, किन्तु एक बड़े 
भारी ज्ञानी महात्मा हैं | यह सुन कर उनके मन में अनेक 
प्रकार के संकल्प-विकल्प उठने लगे। अन्त में उन्होंने 
यह निश्रय किया कि पतिदेव के दर्शन अवश्य करने 
चाहिये ओर यह निश्चय करना चाहिये कि वे ज्ञानी हैं 
या पागल हैं। इन सब बातों को सोच कर इन्होंने अपने 
पूज्य पति के दर्शन करने जाने के लिए अपनी माँ से आज्ञा 
माँगी | जब माता ने इन्हें आज्ञा दे दी तो ३०-४० मील 
पेदल चल कर श्री दक्षिणेश्वर पहुँचीं | इन्हें देख कर राम- 
कृष्णजी ने इनका आदरपूबेक स्वागत किया ओर उन्हें 
समझाने लगे कि जो रामक्रृष्ण तुम्हारा पति था उसका 
अब देहान्त हो चुका है, में दूसरा रामकृष्ण हूँ । में किसी 
भी स्री को पत्नी-भाव से नहीं देखता हूँ | मुझे तो यह 
ज्ञान होगया है कि सारे संसार की खरियाँ मेरी माँ हैं | 
यह कहे कर रामक्ृष्ण अपनी ख्री के पेरों पर गिर पड़े । 
यह सब बातें देख कर रामक्ृष्णजी की धमपत्री अपने 

पति के मन का भाव समझ गईं और उनसे यह प्राथेना 
करने लगीं 'स्वामिन्‌ , मेरी यह इच्छा ब्रिल्कुल नहीं कि 
में आप की तपस्या में बाधा डाल कर आपको ग्ृहस्थ 
बनाने को चेष्टा करू । में आपकी आज्ञा पाकर केवल 
इतना चाहती हूँ कि आपको सेवा में रह कर श्रीमगवान 
का भजन करूँ | रामकृष्णजी ने यह ग्राथेना स्वीकार 
कर ली और इनकी धम्मेपत्नी भी श्रीदक्षिणेश्वर के मंदिर 
में रहने लगीं। वह नित्य श्रीरामकृष्ण को परमेश्वर 
समझ कर पूजा किया करती थीं । 

एक दिन किसी परमहंसजी के शिष्य ने इनकी धम्में- 
पत्नी को १००००) रुपया भेंट करना चाहा । जब इस 
शिष्य ने ऐसी इच्छा प्रकट की तब इनकी धमेपत्नीजी ने 
यह भेंट स्वीकार करने से साफ इन्कार कर दिया। 
उन्होंने उस शिष्य को समझाया---'मेरे पतिदेव ने संसार 
के सब सुखों ओर धन को छोड़ कर यह अलोकिक ज्ञान 
प्राप्त किया है, इसलिये न में संसार के सुख की परवाह 
करती हैँ ओर न धन की परवाह करती हूँ। में जहाँ 
तक हो सका अपने पतिदेव का अलुकरण करूंगी ।' 
सज्जनो ! संसार में पतिभक्ति का इससे उत्तम दुष्टांत 
मिलना कठिन है । आजकल की ख््रियों को इनके चरित्र 
से उपदेश लेना चाहिए। यह बात बड़े दुःख की है 

बहुत-सी ख््रियाँ यदि अपना स्वाथे सिद्ध न हो तो अपने 
पति से विम्रुख हो जाती हैं। उनका निरादर करती हैं, 
यहाँ तक कि कई दृष्टाएं उनके जीवन की अशुभ-चितक 
बन जाती हैं। बहुत-सी खत्रियाँ आभूषणों से ही प्रेम 
करती हैं| यदि पतिदेव खूब कमा कर पल्लीजी को गुड़िया 
की भाँति सजाये रखते हैं तब तो उनकी “आओजी 
आओजी” बनी रहती है, नहीं तो बेचारे घर में नहीं घुसने 
पाते ओर यदि हिम्मत करके ज़नानखाने में घुस भी 
जायें तो जब तक उनके पाव-भर खून को कड़ी-कड़ी बातों 
से न जला दिया जाय तब तक उनका पिंड नहीं छूटता 
है | स्त्रियों के समान-अधिकारों के लिए हलचल मचाने- 
वाले पाठकों ! क्‍या यह मुफ्तखोरी, स्रियों को पुरुषों की 
समानता देने के योग्य बतलाती है? जब तक भारतवपे 
की ख्रियाँ अपने हाथ से पुरुषों की भाँति म्रुश्किल से 
मुश्किल काम करने को तेयार न हों, जब तक थे इन रत्न 
जटित आभूषणों का अनुराग छोड़ने को तेयार न हों 
तब तक यह स्वाभाविक है कि वे पुरुषों की गुलाम रहेंगी। 
उनका स्वाथ है | यदि थे पुरुषों का सहारा न लें तो भूख 
के मारे तड़प-तड़प कर मर जायें। यह सुन्दर सुन्दर 
ज़ेबरों की जगमगाहट स्वप्न में भी न दिखाई दे | हमारे 
पुराने ऋषियों ने जो ग्ृहस्थ के नियम बनाये थे, उनका 

मतलब केवल काये-विभाग (2[0[5[07 0० [5800पा ) ही 
था | पुरुष घर से बाहर का काम करें | खत्रियाँ घर के भीतर 
का काम करें ओर घर का सब इन्तजाम करें। यदि घर के 
भीतर के काम से भी आप उन्हें छुट्टी दिलाना चाहते हैं 
तो उन्हें कहिये कि वे इन आभूषण और भोगविलास के 
सुखों का ध्यान छोड़ कर मेदान में आवें, सांसारिक 
विपत्तियों का सामना करें। यह नहीं कि बच्चे-बच्चियों के 
पेदा करने का आनन्द तो दोनों मिल कर उठावें और 
पालन-पोषण तथा शिक्षा का भार बेचारे पुरुष के सिर पर रख 
दिया जाय। आजकल को नए फ्रेशनवाली बहुत-सी 
स्त्रियां बच्चे को दूध पिलाने में भी संकोच करती हैं। 
उनके लिये एक धाय (€ धात्री ) चाहिये, एक परिचारिका 
( जिवांते 5टाप्णा। ) भी चाहिये । क्‍यों साहब रे 
इनके वेतन के लिये रुपया कहाँ से आ।वेगा ? श्रीमती 
जी के लिये एक रसोइया चाहिये, पेर में सस्‍लोपर या 
सुन्दर अंगरेज़ी जूता ओर शरीर में बढ़िया रेशमी साड़ी 
और पेटीकोट चाहिये | बस, श्रीमतीजी दिन भर कुर्सी 
तोड़ती रहा करें। यदि विशेष कृपा करें तो रोज के 
काग़ज़, कलम, दवात बिगाड़ डालें । पुरुष बेचारे दिन 
भर दफ़्तर में राड़े जायें ओर शाम की $आकर श्रीमती 
जी के रगड़े खाँय | म्याऊ बने बेटे रहें । तब ख्रियों के 

अधिकारों की रक्षा हो | पाठको, ये दुर्विचार भारत की 
प्राचीन पवित्रता का लोप कर दंंगे। देश के महत्व का 
नाश कर देंगे | स्त्रियों के लिये पति इेश्वर है। वह उनके 
लिये सब शक्तिमान्‌ ग्रथ्ु है । इसलिये प्रिय पाठक ओर 
पाठिकाओ, पतित्रत-घमे के महत्व को समझ कर इसका 
प्रचार करो | बस ख््रियों के लिये पूरी पतित्रता होना ही 
सब से बड़ी उन्नति है । 

श्रीरामकृष्णजणी की धमंपल्ली ने अपने पतिदेव 
के समान ही, मा, बाप, घर बार, सबका स्नेह 
छोड़ कर श्रीराम ओर कृष्ण के चरणों में स्नेह लगा 
लिया | 

तीथोटन 

श्रीरामकृष्ण परमहंसजी प्रायः बाबू मथुरानाथ के 
मकान पर ही रहा करते थे | हम बाबू साहव का उल्लेख 
पहले कर चुके है । ये रानी रासमणि के जमाई थे | 
प्रारम्भ में इन्होंने श्रीरामकृष्णजी की चिकित्सा के लिये 
बड़ा प्रयल किया था। अब ये श्रीरामकृष्णजी का 
असली स्वरूप पहचान कर उन के असाधारण भक्त 
हो गए थे | 

एक दिन बाबू मथुरानाथ की धर्म्मपत्नी ने तीर्थ- 
यात्रा करने का विचार प्रकट किया | बाबू साहब ने कहा 

कि यदि श्रीपरमहंसजी महाराज अपने साथ चलने को 
तेय्यार हों तब तो मैं चलने के लिए उद्यत हूँ, नहीं तो 
तुम जा सकती हो । में महाराज के साथ बिना तीथेयात्रा 
नहीं करूंगा | जब श्रीपरमहंस देव से इस प्रकार की प्रार्थना 
की गई तो वे तीथोटन के लिए तेय्यार हो गये । अन्त में 
शुभ महूते देख कर बाबू मथुरानाथ, उनकी धम्मेपत्नी और 
श्रीपरमहंस देव तीथेयात्रा के लिये घर से निकले | 
सब से पहले यह लोग श्रीकाशीधाम पहुँचे । काशी में 
उन्होंने श्रीविश्वनाथ और अन्नपूर्णा देवी के दशेन किये । 
बस, दशेन करते ही श्रीपरमहंस देव तो भाव में आकर 
शिथिल हो गए, इन का शरीर एक-दम जड़वत्‌ हं। गया । 
बड़ी कठिनाई से बाबू मथुरानाथजी इन्हें डेरे पर लाये । 
इसी भाँति जब कभी महात्मा रामकृष्णजी देवदशैन के 
लिए जाते थे तब भक्ति-भाव में मस्त होकर अचेत हो 
जाते थे | शून्य होकर प्रथ्वी में गिर पड़ते थे। इस 
अचेतन अवस्था में श्री रामकृष्णजी क्या अनुभव करते 
थे, यह बात किसी को मालूम नहीं | हां, यह ग्रायः, 
श्री रामकृष्णजी को जिन्होंने देखा है, वे सब जानते हैं | 
इस अवस्था में रामक्ृष्णजी को किसी बात की सुध 
नहीं रहती थी । 

श्री परमहंसजी पूरे ज्ञानी महात्माओं के दर्शन के 

लिए बड़े उत्सुक रहते थे | इनकी यह इच्छा बनी ही रहती 
थी कि किसी बत्रह्नज्ञानी से वातांलाप हो, परन्तु जसे ब्रह्म- 
ज्ञानी महात्मा श्रीरामरृष्णजी चाहते थे, उनकी संसार 
में बड़ी कमी है | परन्तु तथापि भारतवर्ष बिल्कुल शून्य 
नहीं है । किसी समय तो यह देश अध्यात्म विद्या के 
जाननेवालों से ही भरा हुआ था, बस यही इसका एक 
असाधारण महत्व था । अन्त में श्रीरामकृष्ण जी को एक 
बड़े विद्वान महात्मा के दशन हुए | यह महात्मा त्रेलड्र 
स्वामी के नाम से प्रसिद्ध थे | इनके दर्शन से श्री परम- 
हंसजी को बड़ी प्रसन्नता हुई । 


इस ग्रकार श्रीकाशीजी में देव दशेन करके परमहंस- 
जी अपने भक्तों के साथ श्रीवृन्दावन पहुँचे | ब्ृन्दावन 
के प्रसिद्ध मन्दिरों ओर दशेनीय स्थानों का दर्शन करके 
सब लोगों ने श्रीमगवान्‌ की जन्मस्थली व्रजभूमि की 
परिक्रमा को | परन्तु श्रीपरमहंसजी को इतना घूमने पर 
भी कोई सच्चा इश्वरभक्त नहीं मिला | इससे उन्हें बड़ा 
दुःख और पश्चाताप हुआ | अन्त में एक दिन परमहंसजी 
बाबू मथुरानाथ से बोलेः--“बृन्दावन आकर मेंने क्‍या 
किया, जैसे वहां (दक्षिणेश्वर में ) इमली के वृक्त थे 
वैसे ही यहां हैं, जेसे वहां पत्ती थे वेसे ही यहां हैं, जेसे 

५ 

राधाकृष्ण वहाँ के थे वैसे ही यहाँ के हैं, जेसे क्रृष्ण वहां 
थे वेसे ही यहाँ हें, तब फिर मैं इतनी दूर किस लिए 
आया ;( 

जिस समय श्री परमहंसजी ने वृन्दावन यात्रा का 
विचार किया था उस समय उन्होंने वृन्दावन का स्वरूप 
जेसा इतिहास पुराणों में वर्णन किया है वेसा समझा 
था । परन्तु वरततमान वृन्दावन में तब के वृन्दावन से बहुत 
अन्तर आगया है | पहले यह निष्काम भक्ति ओर प्रेम 
का स्थान था, अब यह भिखमंगे साधु ओर दुराचारी 
लोगों की लीला का स्थान है । ठगों की दृकानदारी यहाँ 
खूब चलती है | 

एक दिन श्री परमहंस देव वन में भ्रमण कर 
रहे थे, इसी समय उनको बुढ़िया दिखाई दी। श्री 
रामकृष्ण को देखते ही यह वृद्धा 'दुलारी २ कह कर 
उनसे लिपट गई । जेसे इनको काशी में त्रेलड् स्वामीजी 
के दशशन से प्रसन्नता हुई थी वैसे ही यहां पर ये इस 
बुढ़िया को देख कर अत्यन्त प्रसन्‍न हुए । जिस निष्काम 
प्रेम की परमहंस जी खोज रहे थे वह ग्रेम इस बुढ़िया में 
था | इसका नाम गड़ा माता था | बस, गड्ढा माता के 
दर्शन कर के रामकृष्ण के आनन्द की कुछ सीमा न 
रही । जितने दिन परमहंस जी वृन्दावन में रहे, गड्ढा 

माता उनके साथ ही रहती रहीं | भोजन भी गड्गज़ामाता 
परमहंस देव को अपने हाथ से बना कर खिलाया करती 
थीं | जब कभी श्री रामक्ृष्ण कलकत्ता लोटने की इच्छा 
करते तब गड्जा माता को बड़ा दुःख होता था। परन्तु 
उधर श्रीपरमहंस जी के परम भक्त बाबू मथुरानाथ 
को बड़ा कष्ट होने लगा | अन्त में गड्ामाता ने यह 
देख कर परमहंसजी को कलकत्ता जाने की अनुमति 
दे दी। 
धन से घणा 

तीथांटन के पश्चात्‌ श्रो रामक्रृष्ण परमहंस पहले की 
भाँति ही दक्षिणेश्वर में ररने लगे। कभी १ अन्य 
स्थानों में उपदेश दिया करते थे | परमेश्वर की लीला 
बड़ी अद्भुत है । सांसारिक लोग जिस योगिराज को आज 
तक पागल समझे बेठे थे अब उसे सब मस्तक नंवाते 
हैं। उसके दशेनों के लिए लालायित रहते हैं | उसके 
सद॒पदेश का अमृत से भी अधिक आदर करते हैं| अब 
श्री रामकृष्णजी के दर्शनों के लिये दूर दूर के यात्री आने 
लगे । बड़े बड़े साधु महात्मा दक्षिणेश्वर पर इकट्ठे होने 
लगे | श्री जगननाथजी की यात्रा करनेवाले लोग जब तक 
परमहंसजी के दशन न कर लेते थे, तब तक अपनी 
यात्रा अधूरी समझा करते थे। कलकत्त के सभी लोग 

इनके दशन यथासमय करने के लिये आते थे | बहुत-से 
मारवाड़ी सज्जन भी इनके भक्त हो गये थे। एक 
लक्ष्मीनारायण नामक मारवाड़ी की परमहंसजी पर बड़ी 
ही श्रद्धा होगई थी । यह मारवाड़ी बड़ा धनाद्य था और 
श्रीमद्भागवत तथा. गीताजी का बड़ा प्रेमी था। यह 
जब कभी दक्षिणेश्वर यात्रा के लिये आया करता, तब 
धार्मिक बातों पर कई ग्रकार के शंका-समाधान में ही 
अपना समय लगाया करता था । श्री परमहंसजी महाराज 
भक्त ओर जिज्ञासु मनुष्यों की शंका बड़े ध्यान से मिटाया 
करते थे । इसी प्रकार कई बार शंका समाधान करने पर 

लक्ष्मीनारायण को यह निश्चय हो गया कि परमहंसजी 
कोई असाधारण योगी हैं । एक दिन सेठ लक्ष्मी- 
नारायण ने देखा कि परमहंसजी के बिछाने की 
चदर फट गई । यह देखकर लक्ष्मीनारायण ने 
नई चदर लाकर देने की इच्छा प्रकट की। परन्तु 
प्रमहंसजी ने बड़े सन्तोषपूवेक उन्हें उत्तर दिया कि 
अभी यह चदर कुछ ओर काम दे सकती है| जब यह 
काम की न रहेगी तब मन्दिराले स्वयं मुझे दूसरी चदर 
देंगे। आप कुछ चिन्ता न कीजिये |! यह सुन कर 
लच्मीनारायण कहने लगे कि मन्दिराध्यक्ष बड़े असावधान 
हैं जो इन बातों का पूरा ध्यान नहीं रखते, वे साधु 

महात्माओं की मान-मयोदा से परिचित नहीं जान पड़ते 
हैं। महात्मा लोगों को जब कोई ऐसी वख््रादि की 
चिन्ता रखनी पड़ती है तो उनकी तपस्या में बड़ा विध्न 
होता है। इसके सिवाय धनी पुरुषों का यह धम है कि 
वे साधु महात्माओं के लिये कोई स्थायी प्रबन्ध कर दें 
जिससे उन्हें ऐसी चिन्ताओं का सामना न करना पड़े । 
यदि महाराज की आज्ञा हो तो मेरी यह इच्छा है कि 
१००००) रुपये के कम्पनी के काग़ज़ खरीद कर आपके 
नाम से रख दू । इसका ब्याज ४०) रुपया मासिक 
होगा जिससे आपका सब काम होजाया करेगा। सेट 
लक्ष्मीनारायण की इस बात से परमहंसजी को बड़ा 
दुःख हुआ और वे कहने लगे कि “तुम मुझे अथ के 
लोभ में डाल कर अनथे के कुए में क्यों डालना चाहते हो। 
तुम नहीं जानते अथे परमाथे में कण्टक स्वरूप है। क्या तुम 
कह सकते हो कि धन से परमाथथ लाभ होताहे ? नहीं, 
कभी नहीं | अथे जड़ पदाथे है उसके द्वारा केवल जड़ पदाथे 
की ही प्राप्ति हो सकती है। यह ठीक है कि मनुष्य को जीवन- 
यात्रा के लिए जड़ पदार्थों की भी अपेक्षा होती है| परन्तु 
श्री काली माता की कृपा से मेरा काम यों ही चल जाता है। 
फिर में धन-सश्वय करके क्‍या करू । तुम समभते होगे कि 
रानी रासमणि मुझे भोजन देती है क्योंकि में उनके देवालय 

में रहता हूँ | अज्ञानी लोग ऐसा समभते है, परन्तु वास्तघ में 
बात कुछ ओर ही है ।” इसके आगे परमहंसजी ने कहा-- 
“जगत्‌ के सब जड़ पदाथे जड़ पदार्थ के ही सहायक हो 
सकते हैं, चेतन्य के साथ केवल उनका आधार आधेय सम्बन्ध 
है । अर्थ से केवल शरीर की पुष्टि हो सकती है, क्योंकि 
शरीर जड़ परमाणुओं से बना है| चेतन्‍्य के साथ अर्थ 
का कोई सम्बन्ध समझ में नहीं आता, तो फिर तुम उन 
का सम्बन्ध स्थापित करने की बातें क्‍यों करते हो । मेरा 
विचार तो यह है कि जिस वस्तु के कारण सारात्सार 
वस्तु (परत्रह्म) से वश्चित होना पड़ता है उससे सदा साव- 
धान रहना प्रत्येक परमार्थी का मुख्य कतेव्य है| इसके 
सिवाय आत्मज्ञान चाहनेवोले मनुष्यों का पहला कतेव्य 
यह है कि वे अहम! भाव दूर करने का प्रयत्न करें 
क्योंकि जब तक अहंकार का नाश नहीं होता तब 
तक अज्ञान का परदा कदापि नहीं दूर हो सकता | 
इस “अहम ” वृक्ष की जड़ काटने के लिए अनेक 
साधनों की आवश्यकता पड़ती है । किन्तु 
तुम श्रीमदैभागवत के परिडत होकर ग्रुझे वह वस्तु दे 
रहे हो जिससे अहंकार की दिन-दूनी रात-चोगुनी वृद्धि 
हो | वेद भगवान्‌ कहते हें कि इेश्वर मनुष्य की बद्धि 
तथा मन के अगोचर है | यह सच हैं किन्तु इसका 

तात्पय्ये यह है कि परब्रह्म विषयात्मक मन तथा बुद्धि 
से परे है, विषय-विकार-रहित अथांत्‌ शुद्ध बुद्धि से परे 
नहीं । इसीलिये मन को शुद्ध करने के लिये मेंने नाना 
प्रकार के क्लेश सहन किये हैं। अहम! भाव को दूर 
करने के लिए मेंने सब प्रयत्न किये तथापि अब तक इसे 
भली भाँति दूर नहीं कर सका | आज भी मुझे 'में' ओर 
'तुम' का ज्ञान है; आज भी में धन सम्बन्धी कथोपदेश 
में लिप हैं; कहाँ तक कह आज तक मेरा मन विषयों 
से दूर नहीं हुआ | इस दशा में मुझे धन देकर मेरा सववे- 
नाश मत करो | मुझे तुम धन क्यों देना चाहते हो? में 
न साधु हूँ न महन्त हू ओर ना ही में कोई सिद्ध पुरुष 
हू । मतलब यह है कि में कुछ भी नहीं हूँ।न में पणिडित 
हैँ न धनवान का पुत्र हैँ।यहाँतक कि इस समय में 
ब्राह्मण भी नहीं हूँ। मेने कई बार यज्ञोपवीत पहना, 
परन्तु न जाने वह कहाँ खो जाता है, फिर मुझे धन देने 
से क्‍या लाभ ? धन दान करने के लिए सुपात्रों की 
कमी नहीं | तुमकी चाहिये कि तुम उनकी सहायता 
करो जिससे तुमको बड़ा फ्ल होगा ।” 

श्री परमहंसनी महाराज का यह उपदेश सुन कर 
सेठ लक्ष्मीनारायण बोलेः--महाराज, में आर्पकी इस 
बात का अनुमोदन नहीं कर सकता कि आपका मन 

विषय-वासनाओं में फँसा हुआ है। मैंने भली-भाँति 
समझ लिया कि आप क्या हैं। यदि मैंने यह न समझ 
लिया होता तो यह प्रस्ताव कदापि न करता । आपका 
मन विषय-बासना से स्वेथा परे है । जिस प्रकार तेल 
पानी के साथ होते हुए भी उससे अलग रहता है, उसी 
प्रकार आपका मन विषयों में रहते हुए भी उनमें लिप् 
नहीं है। यह सुन कर श्री परमहंस महाराज बोले।-- 
“यद्यपि तेल ओर जल तुरन्त नहीं मिल जाता वथापि 
कुछ समय के बाद दोनों एक हो जाते हैं। इसी प्रकार 
विषय के साथ बहुत समय तक सम्बन्ध रखने से मन 
उसमें ( विषय में ) अवश्य लिप्त हो जाता है |” 

लब सेठ लक्ष्मीनारायण ने यह जान लिया कि 
परमहंस धन से घृणा करते है ओर इस सम्बन्ध में इनसे 
विशेष कहना व्यथे है, तब उन्होंने कहाः--'महाराज, 
यदि आप अपने नाम से धन का कुछ भी सम्बन्ध नहीं 
रखना चाहते तो में आपके कुटुम्म के किसी और व्यक्ति 
के नाम यह द्रव्य लगा दूगा। में समझता हूँ कि अब 
आप इसमें कोई आपत्ति न करेंगे ।” परन्तु श्री परमहंसजी 
ने इस बात से भी इन्कार कर दिया ओर कहाः---“इस 
प्रकार भी मेरे मन पर धन की छाया अवश्य पड़ेगी | 
यद्यपि काग़ज़ दूसरे के नाम खरीदे जाएँगे तथापि मुझे 

यह ज्ञान सदेव रहेगा कि यह धन वास्तव में मेरा ही 
है ओर यह ज्ञान धीरे-धीरे अहम्‌' भाव को दृढ़ करेगा 
जिससे मेरे मार्ग में बड़ा कष्ट होगा | इसलिए कृपा करके 
मुझे इस विपत्ति से बचाहए | 

श्री परमहँंसजी के यह वचन सुन कर लक्ष्मीनारायण 
बड़ी चिन्ता में होकर कहने लगे कि,-महाराज यह धन 
तो आपको स्वीकार करना ही पड़ेगा । में इसके लिए मान- 
सिक संकल्पकर चुका हूँ । संकल्प की हुई वस्तु को अपने 
पास रखना मेरा धर्म नहीं | इसलिए यह धन में आपको 
अवश्य ही दू गा फिर आपकी इच्छा हो जेसा करें।' 

बस, ज्यों ही लक्ष्मीनारायण ने यह आग्रह के वचन 
निकाले, त्योंही परमहंसजी महाराज ज़ोर-जोर से रोने 
लगे ओर श्री काली माताजी को याद करके कहने लगे--- 
माँ! ऐसे मनुष्यों को मेरे पास क्‍यों आने देती हो जो 
मुझे तुम से अलग करना चाहते हैं| माँ, निस्सन्देह यह 
लोग मेरे परम शत्रु हैं । इसी प्रकार 'माँ-माँ पुकारते हुए 
रामकृष्ण ने समाधि लगाली | यह लीला देख कर लच्मी- 
नारायण घबड़ाये ओर क्षमा माँगने लगे। अन्त में 
श्री रामऊ्रष्णजी ने लक्ष्मीनारायण को मीठे शब्दों में 
सांत्वना दी | 

बड़ा खेद हे कि भारतवर्ष, जहाँ पहले ऐसे ऐसे तपस्वी 

योगी हो चुके हैं, अब बिल्कुल शून्य हो गया। श्रीराम- 
कृष्ण और रामतीथे की तुलना के लिए एक भी महात्मा 
यहाँ नहीं रह गया जिससे संसार के दःखित मनुष्य उनकी 
शरण में जाकर ओर उनका उपदेशाम्ृत पीकर शान्ति 
ग्रापत कर सकें | आज जहाँ देखते हैं, गांजा ओर चरस 
की दम लगानेवाले मू्खानन्द बाबाजी बेठे मिलते हैं । 
ज्ञान, वेराग्य का लेशमात्र भी नहीं जानते | दिन रात 
अपने भोले ओर मूर्ख भक्तों से सुलफे के लिये टके ठगा 
करते हैं | बस, जो सबसे अधिक सुलफा पिलाता है वही 
स्वेश्रेष्ठ भक्त है। ज्ञान के अभिलाषुक मनुष्यों को 
वाबाजी की धूनी पर बेठने के लिये स्थान भी नहीं 
मिलता । हे भगवन्‌ , वह दिन कब लाओगे जब कि 
पुराने जमाने के समान आपके लोक का रहस्य जानने- 
वाले महात्मा हमें यहीं, इस भारत की पवित्र वसुन्धरा पर 
मिलेंगे ओर सदपदेश देंगे ? 
केशवचन्द्र सेन से भेंट । 

श्री केशवचन्द्र सेन ब्रह्मसमाज को “नवविधान श्ञाखा' 
के नेता थे। ये बंगाल के प्रसिद्ध समाज-सुधारक थे। 
राजा राममोहनराय और श्री केशवचन्द्र सेन एक कोटि के 
मनुष्य समझे जाते है । उन दिनों श्री केशवचन्द्र सेन 
क्री कीर्ति पताका सारे भारतवर्ष में लहरा रही थी। 

अगरेज़ी के जाननेवालों में तो इनका अद्भुत प्रभाव 
जमा हुआ था। श्री परमहंसजी के पास भी इनको 
प्रशंशाएं पहुँचने लगीं। परमहंसजी के बहुत-से शिष्य 
केशवचन्द्र की बाबत इनके पास चचा किया करते थे | 
अन्त में श्री रामकृष्णजी ने यह निश्चय किया कि केशव- 
चन्द्र सेन को देखना चाहिये। यह सोच कर अपने 
एक शिष्य की गाड़ी में बेठ कर श्री परमहंसजो केशवरचन्द्र 
सेन से मिलने चले । श्री केशवचन्द्र के उद्यान में पहुँच 
कर परमहंसजी ने वहाँ बेठे हुए सब लोगों से 
पूछा--क्या आप सब लोगों को ईश्वर का दर्शन हुआ 
है ? वह दर्शन किस ग्रकार का है ? यही जानने के लिए 
में यहाँ आया हूँ | यह कह कर परमहंसजी प्रेम में मग्न 
होकर 'के जाने काली के मन! इत्यादि गाने लगे ओर 
समाधिस्थ हो गये । श्री परमहंसजी को उस दशा में देख 
कर केशवचन्द्र तथा उनके सब शिष्य लोग चकित हो 
गए । थोड़ी देर में समाधि खुली ओर श्री रामक्रृष्णजी 
ने अपने आपही यह कहना शुरू कर दिया--“पॉँच 
अन्धे मनुष्य हाथी देखने गए | आँख से तो देख नहीं 
सकते थे इसलिये हाथों से टटोल टटोल कर चले आये | 
किसी ने संड पर हाथ डाला, किसी ने पेट टटोला, किसी 
ने पर को छूआ,ओर सब लोग लोट आये । जब वे लोग 

आपस में आकर बात चीत करने लगे तब तो बड़ा 
झगड़ा हुआ | एक कहता है हाथी लड्ढ-सा होता है, दूसरा 
कहता है नहीं वह तो घड़े जेसा होता है| यह सुन कर 
तीसरा अन्धा बोलता है 'वाहजी, हाथी ऐसा होता जेसा 
'खम्भा' | सब कहते थे हमने हाथी देखा है,हमने हाथी देखा 
है।इसी समय एक सुआंखा मनुष्य आगया और सब अंधों 
से कहने लगा--'क्योंजी आपस में क्‍यों भझगड़ रहे 
हो ।' अन्धों ने सारा हाल कह सुनाया और विनयपूर्वक 
कहा कि आप हमारे इस झगड़े को निषटा दीजिये । 
यह सुन कर उस सुलोचन पुरुष ने कहा--तुममें से 
किसी ने हाथी को नहीं देखा है। हाथी खम्भा सा नहीं 
होता, उसके पेर खम्मे से होते हैं ओर हाथी घड़ा- 
सा नहीं होता किन्तु उसका पेट घड़ा-सा होता है | हाथी 
लट्ट-सा भी नहीं होता किन्तु उस की सूंड ल्ठ-सी होती 
है| इसी प्रकार जिनको इश्वर सम्बन्धी एक ही विषय 
का ज्ञान हुआ है वे भी आपस में अन्धों की भाँति रहते 
हैं| इसी ग्रकार कई दृष्टान्तों द्वारा श्री परमहंस ने इेश्वर 
की एकता ओर सबेव्यापकता सिद्ध की । 

परमहंस देव से वातोलाप होने पर केशवचन्द्र बड़े 
प्रसन्‍न हुए और बाद में भी प्रायः वे परमहंसजी के 
दर्शन के लिए दक्षिगेश्वर जाया करते थे। तथा 

श्री परमहंसजी की अपने मकान पर लाकर भी उनके 
सद॒पदेश सुना करते थे। ब्रह्म समाज के वार्षिकोत्सव 
पर एक दिन केशवचन्द्र सेन अपने शिष्य मण्डल 
के साथ श्री रामकृष्ण परमहंस का उपदेशाम्त पान 
अवश्य किया करते थे | 
विद्यासागर से भेंट । 

अब हम पाठकों को बंगाल के एक अन्य महापुरुष 
के साथ जो श्री परमहंस का वार्तालाप हुआ था, उसका 
सारांश देते हैं । 

बाल्यावस्था में ही श्री रामकृष्णजी ने इेश्वरचन्द्र का 
यश सुन लिया था | परमहंसजी ऐसे महात्माओं से बात- 
चीत करने को बड़े उत्सुक रहते थे। एक दिन इन्होंने 
अपने एक शिष्य से कहा कि 'इश्वरचन्द्र विद्यासागर से 
मिलना चाहिए ।' बस, इतना कहते ही शिष्य गाड़ी ले 
आए ओर श्री रामकृष्णजी विद्यासागर से मिलने गए | 
गाड़ी में बेठे बेठे परमहंसजी बोलते जाते थे “माँ, विद्या- 
सागर को देखने जाता हूँ | परन्तु माँ, मुझमें कुछ भी 
विद्या नहीं है, मैं तो लिखना पढ़ना भी नहीं जानता! 
यह कहते कहते परमहंसजी समाधिस्थ हो गये | थोड़ी 
देर में गाड़ी श्री विद्यासागर के मकान के सामने जा खड़ी 
हुई | इनके भक्त इन्हें गाड़ी से उतार कर श्री विद्यासागर 


( दरें ) 


के पास ले गए | विद्यासागर ने परमहंस का परिचय 
पाते ही उठ कर बड़े प्रेम ओर आदर से इनका स्वागत 
किया । परमहंसजी थोड़ी देर तक विद्यासागर के मुंह 
की ओर टकटकी लगाये देखते रहे | उनके मधुर तथा 
बालक के समान चेहरे पर मुस्क्राहट की लहरें दिखाई 
दे रही थीं। अन्त में कुछ जलपान करके वातालाप 
प्रारम्भ हुआ | 

परमहंस---आज सौभाग्य से मुझे सागर का दर्शन 
एक बार हो ही गया | आज तक मैंने बहुत से बम्बे, 
नहरें, नाले, नदी ओर नद देखे थे । 

विद्यासागर--पहले आप मीठे पानी के पास थे 
अब खारी पानी के पास आ गये हैं। यहाँ से ओर क्या, 
कुछ खारश पानी घर ले जाइये | 

परमहंस---नहीं पण्डितजी, आप खारे समुद्र कभी 
नहीं हो सकते | आप ज्ञीरसागर हैं, क्योंकि आप अविद्या- 
सागर नहीं हैं आप विद्यासागर हैं । 

विद्यासागर---आप चाहे जैसा कहिये । (हँसी) 

इसके पश्चात्‌ श्री रामकृष्णजी ने वेदान्त विद्या पर 
बहुत कुछ कहा | कहीं कहीं बीच में श्री विद्यासागर भी 
बोलते थे। यह वातालाप शास्त्र से सम्बन्ध रखता है 
इसलिये यहाँ नहीं दिया । 


( ६३ ) 


श्री रामकृष्ण और स्वामी विवेकानन्द 
पाठकों ने स्वामी विवेकानन्द का नाम सुना होगा। 
ये एक उच्चकोटि के साधु हो चुके हैं । स्वामी विवेका- 
नन्‍्दजी को जो अध्यात्म-ज्ञान हुआ वह सब श्री राम- 
कृष्ण परमहंसजी की कृपा से ही हुआ था | 


स्वामी विवेकानन्दजी का पहला नाम नरेन्द्रनाथ 
था । इन्होंने एन्ट्रेन्स की परीक्षा पास करली थी । नरेन्‍्द्र- 
नाथ को प्रारम्भ से ही इश्वरीय ज्ञान ग्राप्त करने का बड़ा 
अनुराग था। प्रायः यह देखा जाता है कि अंग्रेज़ी 
शिक्षा पानेवाले विद्यार्थियों की रुचि विज्ञान आदि में 
बड़ी रहती है | यह लोग हर एक वस्तु का म्म जानने 
के लिए उत्सुक रहते हैं। बस, श्री विवेकानन्द ( उस 
समय नरेन्द्रनाथ ) भी इन विचारों में संलग्न रहते थे | 
परन्तु आधिभौतिक पदार्थों का रहस्य जानने की इच्छा 
से पहले ही, उन्हें आध्यात्मिक ज्ञान की इच्छा हुईं | जब 
विवेकानन्द को यह बात मालूम हो जाती कि कोई धमे- 
प्रचारक आया है तब ये एक दम उसके डेरे पर पहुँच 
जाते थे और धर्म तथा परलोक के सम्बन्ध में कई प्रकार 
की शंकायें करने लगते थे। उपदेशक लोग नरेन्द्रनाथ 
की शंकाओं का यथाशक्ति समाधान करते थे, परन्तु इन्हें 
साधारण समाधानों से पूरा सन्‍्तोष नहीं होता था। नरे- 


( ६४ ) 


न्द्रनाथ ऐसे मनुष्य की खोज में दिन रात रहा करते थे 
जिसको इेश्वर के विषय में कुछ सच्चा ज्ञान हो। यह 
सोचा करते कि वह मनुष्य इश्वर की बाबत कुछ नहीं 
बतला सकता जिसने इश्वर का दशेन एक बार भी न 
किया हो | इसलिए ऐसे मनुष्य का दशेन करना चाहिए 
जिसने उस प्रश्चु का साक्षात्कार भी किया हो। परन्तु 
इस संसार में ऐसे मनुष्यों का मिलना बहुत ही कठिन 
है। तथापि श्री नरेन्द्रनाथ अपने विश्वास पर डटे रहे 
और सब व्याख्यान-दाताओं तथा उपदेशकों से ईश्वर के 
स्वरूप जानने की बातें किया करते थे। उन्हीं दिनों 
श्री रामकृष्णजी महाराज का यश सारे देश में फैल रहा 
था। श्री रामचन्द्र दत्त परमहंसजी के बड़े भक्त थे। 
नरेन्द्रनाथ ओर रामचन्द्र दत्त में कुछ परस्पर सम्बन्ध था | 
एक दिन रामचन्द्र ने नरेन्द्रनाथ से कहा कि 'तुम दिन 
रात धर्म धममं करते फिरते हो, क्या तुम्हें ब्रह्मगसमाज के 
जलसों में घूमने से धर्म मिल जायगा । तुम यदि धर्म के 
रहस्य को समझना चाहते हो तो एक दिन हमारे साथ योगि 
राज श्री रामकृष्ण के पास चलो । वहाँ तुम्हारी इच्छानुसार 
तुम्हें धर्मोपदेश मिलेगा ।'बस ,इतना सुनते ही नरेन्द्रनाथ राम- 
कृष्णजी के दशेन करने को दक्षिणेश्वर यात्रा के लिये तैयार 
हो गये। जब नरेन्द्रनाथ दक्षिणेश्वर पहुँच कर श्रीरामक्रष्ण 


( ६५ ) 


की कुटी में प्रवेश करने लगे तो परमहंस देव इनको देख 
कर प्रेम में मगन होगये ओर उठ कर इनका स्वागत किया | 
श्रीरामकष्णजी महाराज नरेन्द्रनाथ से इस माँति वाताज्षाप 
करने लगे जेसे कि इन दोनों का कोई पहले का परिचय 
हो | श्रीपरमहं स देव नरेन्द्रनाथ से बोलेः---“तुम तो स्वयं 
नारायण हो, जीव मात्र का मंगल करने के लिये तुमने 
जन्म लिया हैं, फिर यहाँ आने में तुम ने इतना 
विलम्ब क्‍यों किया | संसारी मनुष्यों से बातचीत करते २ 
में उकता गया । में तुम्हारे लिये बहइत उ्यग्र था। अब 
तुमसे वातॉलाप करके आनन्दित होऊँगा” | यह सुन 
कर नरेन्द्रनाथ बढ़े हैरान हुए और मन में सोचने लगे 
कि रामचन्द्र मुझे कहाँ ले आए । यह मनुष्य तो पागल 
मालूम होता है | 

जिस समय नरेन्‍्द्रनाथ ने परमहंस जी की बातें सुनी 
तो उन्होंने इनको सिड़ी ही समझा था, परन्तु उनके चित्त 
में रामकृष्णजी के लिये उसी समय एक विशेष प्रेम 
ओर आदर पेदा होगया था। नरेन्द्रनाथ जब सन्यासी 
विवेकानन्द होगये थे, तब उन्होंने स्वयं अपने एक इृष्ट- 
जन से कहा था 'रामकृष्ण अदभुत सिड़ी हैं। उनका 
आकषेण भी बेसा ही अद्भुत है जेसा उनका प्रेम | एक 

मनुष्य को सिड़ी भी समकना ओर उस पर मुग्ध भी 
होना निस्सन्देह एक अद्भुत बात हैं । 

इसी प्रकार वातोॉलाप करते हुए श्रीपरमहंस 
देव नरेन्द्रनाथ को लेकर अपने आसन पर बेठ गये | बेठ 
जाने पर नरेन्द्रनाथ रामक्ृष्णजी से कहने लगे---'महाशय ! 
आपको इश्वर में विश्वास है ?” श्रीरामकृष्ण ने उत्तर 
दिया---हाँ! ! यह सुन कर नरेन्द्रनाथ ने पूछा--क्या 
आपने ईश्वर को देखा है ?” परमहंस देव ने नरेन्‍्द्रनाथ 
का हाथ पकड़ कर उत्तर दिया हाँ देखा हैं, जिस प्रकार 
तुम को देख रहा हैं उसी प्रकार में उसे भी देखता हूँ 
ओर यदि तुम भी देखना चाहते हो, तं। उसी प्रकार देख 
सकते हो । 

नरेन्द्रनाथ ने जब रामक्ष्णजी की बातें सुनी तो 
एक दम उनकी आँखें खुल गईं । उनके हृदय में जो 
अनेक प्रकार के भ्रम उठ रहे थे उनमें शान्ति होने लगी। उन्हें 
यह जान कर बड़ा आनन्द हुआ कि में भी ईश्वर को देख 
सकता हूँ। नरेन्द्रनाथ तो बहुत समय से ऐसे महात्मा 
की खोज में थे जो उन्हें इश्चर से मिलने का उपाय 
बतला सके | वास्तव में अभी तक उन्हें पूरा विश्वास 
भी न था कि इंश्वर है, क्योंकि उन्हें जो अब तक उपदेशक 
और धम्म-प्रचारक मिले,वे केवल जवानी जमा-खचे करने वाले 


( ६७ ) 


मिले । ऐसे मनुष्यों का एक नरेन्द्रनाथ जेसे प्रतिभाशाली 
जिज्ञासु पर क्‍या प्रभाव पड़ सकता था। निदान उनके 
सन्देंहों का निवारण किसीसे भी नहीं हुआ | एक भी 
मनुष्य नरेन्द्रनाथ को ऐसा नहीं मिला था जिसने यह 
कहा हो कि, 'मैंने ईश्वर को देखा है ओर तुम भी देख 
सकते हो ।! बस, यह उत्तर उन्हें श्रीपरमहंसजी के पास 
ही मिला | अब नरेन्द्रनाथ के हपे की क्‍या सीमा थी ! 


अन्त में श्रीरामकृष्णजी ने नरेन्द्रनाथ को कोई गाना 
सुनाने के लिये कहा । नरेन्‍्द्रनाथ अब तक गाना बहुत 
कम जानते थे, परन्तु इनका स्वर बहुत मीठा था। बाद में 
तो इनको गाने का अभ्यास भी बहुत अच्छा हो गया था। 


 श्रीपरमहंसजी की आज्ञा से नरेन्द्रनाथ ने एक गाना 
गा कर सुनाया। इस गाने को नरेन्द्रनाथ गा ही रहे थे कि 
श्रीरामकृष्ण समाधिस्थ हो गए | परमहंसजी को यह लीला 
देख कर नरेन्‍्द्रनाथ को बड़ा विस्मय हुआ ओर उनके चित्त 
में अनेक ग्रकार के संकल्प-विकल्प पेंदा होने लगे । 


जब श्री नरेन्द्रनाथ दो-तीन गायन गा चुके तो 
उन्होंने वहाँ से चलने की इच्छा प्रकट को । इस समय 
परमहंसजी उनका हाथ पकड़ कर 'कहने लगे--'फिर 
आना, आओगे न ? में तुम से मिलने के लिये बड़ा 


उत्सुक रहता हूँ ।! “जी हाँ, आने की चेष्टा करूँगा'' यह 
कह कर नरेन्द्रनाथ वहाँ से चल पड़े | 

इस समय तक श्रीनरेन्द्रनाथ की यह पूरा विश्वास 
नहीं हुआ था कि रामकृष्ण एक असाधारण योगी हे 
क्योंकि एक सम्श्रान्त सांसारिक मनुष्य के लिये 
यह बहुत कठिन हैं कि वह एक-दम किसी साथु को ईश्वर से 
सम्बद्ध मान ले । दूसरे अगरेज़ी शिक्षा का ग्रभाव भी बड़ा 
विचित्र ओर भयानक होता है | बहुत से अगरेजी सभ्यता 
की डींग मारनेवाले तो सिवाय प्रत्यक्ष पदार्थ के किसी 
वस्तु का अस्तित्व ही नहीं मानते | यहाँ तक कि कोई कोई 
साहब तो अपने बाप के होने में भी, यदि आँखों से न 
देखा हो तो, सन्देह करने लगते है। जो कुछ उनकी 
स्थूल बुद्धि में नहीं आता उसे वे कभी भी स्वीकार नहीं 
करेंगे | ऐसी अवस्था में यदि श्री नरेन्द्रनाथ को पहले 
दर्शन में कुछ सन्देह रह गए हों, तो कुछ अचरज की बात 
नहीं । परन्तु सन्देहों के होते हुए भी नरेन्द्रनाथ का मन 
परमहंसजी को ओर बिल्कुल खिंच गया था। अपने 
चित्त को यह दशा देख कर नरेन्द्रनाथ भी बड़े चकित 
थे। अन्त में नरेन्द्रनाथ की यह निश्रय होगया कि 
अवश्य श्री रामक्ृष्ण में कोई असाधारण शक्ति हैं जिससे 
मेरा चित्त इनकी ओर खिंचा जा रहा है | 


जब नरेन्द्रनाथ को अवकाश मिलता तभी यह 
श्री रामकृष्ण के दर्शन करने के लिए जाया करते थे। 
परमहंसजी नरेन्द्रनाथ को अनेक उपदेश सुनाया करते 
थे | नरेन्द्रनाथ इन उपदेशों को बड़े प्रेम से सुना करते 
थे | बस, इन्हीं उपदेशों ने नरेन्द्रनाथ को विवेकानन्द 
बना कर सारे संसार में विख्यात्‌ किया । इन्हीं उपदेशों के 
कारण स्वामी विवेकानन्द ने अमेरिका जेसे प्रत्यक्षवादी 
देश में वेदान्त-विद्या का उपदेश दे कर अध्यात्म-ज्ञान 
का ग्रचार किया | यदि स्वामी विवेकानन्द को श्री राम- 
कृष्णजी जेसा योग्य गुरू नहीं मिलता तो शायद वे 
भ्रमों में ही रह जाते । परन्तु नरेन्द्रनाथ का शुद्ध हृदय 
देख कर परमात्मा ने उन्हें योग्य गुरु से मिला दिया | पाठकी ! 
सत्संग का महत्व देखिए | जिस नरेन्द्रनाथ ने पहले 
रामकृष्णनी को सिड़ी समझा था, वह आज इनको 
अपने गुरुदेव मानने लगे ओर इनके उपदेशों का सत्र 
प्रचार करने लगे | 

कुछ समय में स्वामी रामक्रृष्ण परमहंसजी का विवे- 
कानन्द से इतना प्रेम हो गया कि यदि विवेकानन्द किसी 
कारण परमहंसजी से ठीक समय पर मिलने नहीं आते तो 
प्रमहंसजी :स्वयं विवेकानन्दजी के स्थान पर जा कर 
मिलते थे | परमहंसजी विवेकानन्द को देखते ही प्रेम में 

मग्न होजाते थे ओर उनसे वार्तालाप करते करते समा- 
धिस्थ हो जाते थे । सच हैं 'गुणी गुण वेत्ति न वेत्ति 
निगुणः” अर्थात्‌ गुणी मनुष्य ही गुण का आदर कर 
सकता है गुणहीन मनुष्य नहीं कर सकता | 
श्रीरामकृष्ण वाक्सुधा 

प्यारे पाठकों ! यह बात ग्रायः सभी जानते हैं कि 
वेदान्त-शास्त्र बहुत ही कठिन है | बड़े-बड़े वेदान्ताचाये 
वेदान्त-विद्या के असली रहस्य से वश्वित रहते हैं। वास्तव 
में यह विद्या ऐसी है कि जब तक मनुष्य अपनी चित्त वृत्ति 
को शुद्ध बना कर इसका यथाविधि मनन नहीं करता 
तथा इसके उपदेशों की आचरण में नहीं लाता, तब तक 
इसका ज्ञाता नहीं बन सकता | हमारे श्रीपरमहंसजी ने 
वेदान्त की पुस्तकें नहीं पढ़ी थीं | इन्होंने किसी वेदान्त- 
भूषण महामहोपाध्याय को अपना गुरू नहीं बनाया था। 
ये हिन्दी से भी परिचित नहीं थे, संस्कृत तो कुछ भी 
न जानते थे । सुनते हैं कि थोड़ी-बहुत बंगला भाषा 
लिखना-पढ़ना जानते थे | बस, इतनी ही इनकी पढ़ाई 
थी । परन्तु वेदान्त जिस प्रकार श्रीपरमहंसजी ने समझा 
था उस ग्रकार किसी बिरले ने ही समझा होगा | हम 
आप के लिये परमहंसजी के कुछ उपदेश देते हे। आप 
देखेंगे कि श्री परमहंसजी ने वेदान्त की केसी-कैसी 

जटिल समस्याओं का किस सुगमता से समझाया है । 
इन उपदेशां से ज्ञानीन बालक भी बहुत-कुछ समझ 
सकते हैं |. 
संसार के उद्भार करनेवाले | 
(ऊँची दीवारों से घिरा हुआ बाग ) 

एक बाग ऊंची दीवारों से चार ओर घिरा हुआ 
था | बाहर के आदमी यह कुछ नहीं जानते कि ब्रह्म क्या 
है | एक बार चार आदमियों ने इरादा किया कि देखें 
इसके भीतर क्‍या है ओर वे ऊपर चढ़ने की सीढ़ी 
अपने साथ ले गए | पहले एक आदमी दीवार पर चढ़ा 
ओर ज्योंही वह चोटी पर पहुँचा खुश होकर चिल्लाया 
अहा हा ! वाह' और यह कह कर भीतर की ओर कूद 
पड़ा। इसी तरह दूसरा आदमी भी चढ़ा ओर वह 
भी खुश होकर भीतर को ओर कूद गया । 
ऐसे ही तीसरे ने भी किया, परन्तु चोथा मनुष्य 
चढ़ा तो उसने वहाँ के मधुर फलों की ओर अलोकिक 
सुन्दरता को देख कर कहा कि यदि में कूद 
जाऊंगा तो केवल में ही लाभ उठाऊंगा । मुमे 
यह आनन्द अकेले ही नहीं भोगना चाहिए 
किन्तु अपने ओर साथियों को भी यहाँ का समाचार 
सुनाना चाहिए, जिससे उन लोगों का भी भला 

हो | यह सोच कर वह सीढ़ी से बाहर की ओर उतर आया 
ओर उसने बाहरवालों को वहाँ का सब हाल सुना 
दिया | इसी प्रकार इश्वर भी ऐसी ऊँची दीवारों से 
घिरा हुआ है | वह एक रमणीय बाग है | जो कोई उस 
को देखता है, अपने आप को बिल्कुल भूल जाता हैं 
आर उस दखन से उसका ( मनुष्य को ) इतना आनन्द 
होता है के वह उसांम डब जाना चाहता है आर एसे 
ही सब साथध-सन्‍्त होते है जो उसमें कूद कर डब जाते 
है | परन्तु मनुष्यों को तारनेवाले वे ही होते हैं जो 
इश्वर की देख कर भी निवोण को नहीं चाहते ओर जरा- 
मरण व्याधि के दःखों को सह कर लोगों के उद्धार के 
लिए फिर संसार में रह कर उनकी ज्ञान ओर प्रेम 
सिखलाते है | 
भक्ति ओर ग्रम | 
( नारदजी आर भक्ति ) 

एक बार नारदजी ने अहंकार से यह सोचा कि मेरे 
बराबर नारायण का श्रेमी ओर भक्त कोई नहीं है । 
नारायण तो अन्तयांमी थे | उनको यह बात मालूम हो 
गई | उन्होंने नारद मुनि से कहा, चलो कुछ दूर टहल 
आते | थोड़ी दूर जाकर क्या देखते है कि एक ब्राह्मण 
सखी घास खा रहा है ओर उसकी कमर में एक तलवार 

बंधी है। नारदजी उसको देखते ही जान गए कि यह 
वेष्णव है क्‍योंकि वेष्णब लोग जीव-हिंसा करना तो अलग 
रहा, हरी घास को भी उसमें जीव समझ कर नहीं खाते 
ओर अपना पेट सूखी घास से भर लेते है परन्तु नारद- 
जी को तलवार देख कर बड़ा अचरज हुआ, क्योंकि वेष्णव 
के पास तलवार का होन। आश्चयें की बात ही है | नारद 
जी इस बात को नहीं समझे ओर नारायण से पूछने लगे 
'भगवन्‌ ! यह कया बात है कि वेष्णव के पास, जो हरी 
घास को सजीब समभता है, हथियार हो !! नारायण ने कहा 
नारद तुम इस बात को वेष्णव से आप पूछ लो। नारद 
जी उस ब्राह्मण के पास गए ओर पूछने लगे कि आप 
तो हिंसा किसी ग्रकार की नहीं करते है, आपके पास यह 
तलवार केसे ? ब्राह्मण बोला कि, यह तलवार यदि तीन 
बदमाश मुझे कहीं मिल जावें तो उनको दण्ड देने के लिये है। 
नारदजी ने कहा कि वे कोन है। ब्राह्मण ने कहा, एक 
तो दुष्ट अजन है जिसने मेरे इष्टदेव भगवान्‌ श्रीकृष्ण 
को कुरुच्षेत्र की लड़ाई में अपना रथ हॉकनेवाला बनाया | 
नारदजी ने पूछा, दूसरा कोन है ? नारायण ने कहा, दूसरी 
भीलनी चुड ल है जिसने नारायण को अपना कऑँठा 
खिलाया । नारदजी ने कहा, तीसरा कौन है ? ब्राह्मण ने 
कहा, तीसरा हत्यारा नारद हैं। नारदजी ने पूछा, क्‍यों ! 

उसने क्‍या किया ? ब्राह्मण ने कहा, देखते नहीं उसके 
ढीठपने को ? रात-दिन वह नारायण को भजन ओर 
वीणा सुनाता है ओर दम नहीं लेने देता, इसके कारण 
नारायण को चेन नहीं मिलता, उसको नारायण का कुछ 
भी रुयाल नहीं है| नारदजी को उस ब्राह्मण की भक्ति 
ओर ग्रेम देख कर बड़ा आथये हुआ । उनका सब 
अहंकार दूर हो गया ओर उस दिन से उनके चिक्त में 
यह ख्याल न रहा कि में नारायण का बड़ा भक्त हूँ | 
(ज्ञानी और भक्त में भेद ।) 

एक ज्ञानी ओर एक भक्त जंगल में चले जाते थे। 
रास्ते में उनको एक बाघ मिला। ज्ञानी बोला, भाग कर 
क्‍या करें, इश्वर हमको ज़रूर बचावेगा | भक्त बोला, नहीं 
भाई भाग जायें, जिस काम को हम आप कर सकते हैं 
उसके लिये इंश्वर को क्‍यों दुःख दें । 

ब्रह्म, माया, जीव | 
(रामजी, सीताजी और लक्ष्मणजी) 

जब रामजी बनवास को गए तो रामजी के पीछे २ 
सीताजी जाती थीं ओर सीताजी के पीछे २ लक्ष्मणजी 
जाते थे। रामजी आगे रहते थे, सीताजी बीच में रहती 
थीं ओर लक्ष्मणजी सबसे पीछे रहते थे । जब लक्ष्मणजी 
यह चाहते थे कि रामजी का दशन मुझको मिले तब वे 

सीताजो से ग्राथेना करते थे कि, सीताजी आप थोड़ा हट 
जायें तो में रामजी के दशेन करू | ओर जब सीताजी 
लक्ष्मणजी की प्राथेना सुन कर हट जाती थीं तो रामजी 
का दर्शन भली-भाँति लक्ष्मणजी को मिल जाता था | 
इसी प्रकार त्रह्म, माया ओर जीव हैं। जब तक माया 
जो जीव ओर ब्रह्म के बीच में है, हट नहीं जाती तब तक 
जीव ब्रह्म का दर्शन नहीं पाता । 
इेश्वर पर भरोसा 
( बाप ओर बेटे ) 

एक आदमी अपने दो लड़कों को साथ लिये जाता 
था | एक लड़का उसकी गोद में था दूसरा उसका हाथ 
पकड़े चला जाता था | इतने में दोनों लड़कों ने एक 
कनकीवा आस्मान में उद़ता हुआ देखा । दोनों लड़के 
ताली बजा के चिल्ला उठे, अहा ! क्या चिड़िया उड़ रही 
है ! इससे यह हुआ कि उस लड़के को जो अपने बाप 
का हाथ छोड़ कर ताली बजाने लग गया था गिरने से 
चोट लग गई । परन्तु वह लड़का जो गोद में था ताली 
बजाने पर भी न गिरा ओर आराम से रहा। इसी प्रकार 
जो लोग ईश्वर पर पूरा भरोसा रखते हैं उनका कभी कुछ 
नुक़सान नहीं होता है परन्तु थे लोग जो अपनी शक्ति 
पर भरोसा रखते हैं प्रायः धोखा खाते हैं । 

सन्यास 
( स्रो पुरुष, जो सन्‍यासी हो गए थे ) 

एक मनुष्य ओर उसकी स्त्री साथ ही सन्यासी 
हो गए ओर साथ ही तीथ-यात्रा करने लगे। एक दिन 
जब थे मार्ग में चले जा रहे थे तो पुरुष अपनी स्त्री से 
कुछ आगे बढ़ गया ओर उसने रास्ते में एक हीरा पड़ा 
हुआ देखा ओर यह समझ कर कि कहीं मेरी स्त्री इस 
की देख कर लालच में न आ जाबे, धरती खुरच कर उस 
हीरे को मिट्टी से ढांपन लगा । इतने में उसकी सन्‍्या- 
सिनी स्री आ पहुँची ओर पूछने लगी कि, तुम क्‍या कर 
रहे हो | परन्तु पुरुष ने अपनी खत्री को ठीक उत्तर नहीं 
दिया । सन्यासिनी ने उसके मन की बात जान कर कहा 
कि, यदि तुम हीरे ओर मिट्टी में कुछ भी भेद समझते 
हो, तो संसार छोड़ कर बाहर क्‍यों निकले हो १ 

ठग वेदान्ती 
( ब्राह्मण आर गाय ) 

एक ब्राह्मग ने एक बाग लगाया ओर रात-दिन 
उसकी दुरुस्‍्ती में लगा रहता था | एक दिन एक गाय 
उस बाग़ में घुस गई और एक आम के पोदे को खागई 
जिसकी उस ब्राह्मण ने बड़े यत्न से लगा रक्‍्खा था। 
इस पर ब्राह्मण को गुस्सा आया ओर गाय को इतना 

मारा कि वह मर गई। ब्राह्मण वेदान्त में दम भरता 
था | जब उससे लोग कहते थे कि तुमने बड़ा पाप किया 
जो गोहत्या की तो वह कहता था कि मैंने कुछ नहीं 
किया, मेरे हाथ ने किया है, हाथ का देवता इन्द्र है इस 
लिये यह कमे इन्द्र ने किया । इन्द्र-लोक में बेठे-बेंठे इन्द्र 
देवता ने यह सब सुना और एक बूढ़े ब्राह्मण का 
रूप धारण कर के उस ब्राह्मण के पास आये आर पूछने 
लगे, 'क्यों जी यह बाग़ किसका है ?” ब्राह्मण ने कहा 
'मेरा है।' फिर इन्द्र देवता ने कहा 'यह बाग बहुत अच्छा 
बना हैं, पेड़ इसमें बहुत अच्छी तरह लगे हुए हैं। माली 
इस बाग का बहुत होशियार मालूम होता है |! इस पर 
ब्राह्मण ने कहा--“यह मेरा ही किया समकिए । में सारे 
दिन बाग में बेठा बेठा नोकरों से काम लेता हूँ।' इन्द्र 
ने कहा 'यह सड़क किसने बनाई है, यह बहुत ही अच्छी 
बनी है | ब्राह्मण ने कहा यह मेरे ही हाथ से बनी है |! 
तब इन्द्र ने हाथ जोड़ कर कहा 'क्योंजी अगर यह सब 
तुम्हारे ही करने से हुआ है तो गोहत्या का पाप मेरे 
मिर क्यों मढ़ते हो | 
भँठा अहंकार 
( एक अहऊ्कारी भग्डारी ) 
एक धनी मनुष्य का एक भण्डारी था जिसके पास 

उसके ग्रथ्नु की कुल जायदाद और माल रहता था। जब 
कभी कोई उससे पूछता था कि यह माल किस का है, तो 
वह तुरन्त उत्तर देता था कि यह घर, यह बगीचा ओर 
यह माल, असबाब सब मेरा है। अहंकार में ड्बा हुआ 
अकड़ कर चलता था | एक दिन उसने अपने मालिक 
के तालाब से मछली पकड़ने का विचार किया, यद्यपि 
उसके मालिक ने मछली पकड़ना निषेध कर रक्‍खा था | 
संयोग से जब वह मछलो पकड़ रहा था तो उसका 
मालिक भी कहीं से उसी जगह आ पहुँचा ओर जब 
उसने अपने भंडारी की चोरी देखी, तो उसने उसको 
नोकरी से अलग कर दिया ओर उसकी बुरी गति करके 
जो कुछ उसने कमाया था उसे भी छीन लिया ओर 
उसको घर से निकाल दिया | यहाँ तक कि वह अपना 
टूटा सन्दृक़ भी अपने साथ न ले जा सका ऐसे ही जो 
आदमी संसार में अपने को ईश्वर का सेवक नहीं सम- 
भता और सब कुछ ईश्वर का नहीं समझता, किन्तु 
अपना समझता है उसकी यही दशा होती है । 


हक. 


सिद्धि क्‍ 
(एक ब्राह्मण ओर एक मनुष्य जिसको जल पर चलने की सिद्धि थी) 
एक मनुष्य ने चोंदह वर्ष वन में तपस्या करके जल 


श्र ४. 


पर चलने की सिद्धि ग्राप्त की थी | इस सिद्धि को पाकर 

वह बहुत प्रसन्न हुआ ओर अपने गुरूजी के पास जा कर 
कहने लगा “गुरुजी, मुझको जल पर चलने को सिद्धि 
मिल गई हैं।' गुरुजी ने कहा बेटा ! क्‍या तेरी चोौदह 
वर्ष की तपस्या का यही फल है | यदि विचार कर देखा 
जाय तो तुझको केवल एक पैसा मिला है। क्योंकि जो 
वस्तु तुकको १७ वषे तपस्या करने से मिली वही वस्तु 
मल्लाह को एक पैसा उतराई का देने से सब लोगों को 
प्राप्त होती है ।! तात्पये यह है कि तपस्या केवल ईश्वर 
से मिलने के लिए करना उचित है | तपस्वी को सिद्धियों 
के फेर में कभी नहीं आना चाहिए | 
मलिन वासना | 
( धींवर ) 

एक धींवरी मछली बेच कर बाज़ार से घर को आती 
थी, रास्ते में सॉफ हो गई । रात में वह एक माली के 
घर रही | माली ने जहाँ तक हो सकता था उसकी 
खातिर की परन्तु धींवरी को नींद न आई | आखिर उस 
को नींद न आने का कारण यह मालूम हुआ कि वहाँ 
पर फूलों की एक टोकरी रक्‍्खी है ओर फूलों की सुगन्ध 
से उसे नींद नहीं आती है| यह देख उसने मछली की 
टोकरी पर पानी छिड़का ओर उस पानो को नाक 
पर लगाया जिससे मछली की दुर्गन्‍्ध बनी रहे । इससे 

उसको तुरन्त नींद आ गई । इसी प्रकार संसारी लोगों 
का मन होता है। जब तक उनको मलिन अवस्था नहीं 
मिलती, तब तक चन नहीं मिलता | 
भली बात की नकल का फल 
( चोर ) 

एक चोर आधी रात के समय एक राजभवन में 
चोरी करने गया ओर उसने राजा को अपनी रानी से 
यह कहते सुना कि में अपनी बेटी का व्याह किसी साधु 
के साथ कर दू गा । चोर यह सुन कर सोचने लगा कि 
यह मौका बहुत अच्छा है, अगर मेरा भी वेष कल से 
साधुओं का-सा हो जाय ओर में उन लोगों के साथ रहूँ 
तो शायद राजा अपनी लड़की को मुझसे ही ब्याह दे | 
दूसरे दिन सबेरे उठ कर उसने यही किया। इतने में राजा के 
नोकर साथुओं के पास आये ओर बोले कि राजा अपनी 
लड़की का विवाह किसी साथु के साथ करना चाहता है । 
अगर आप लोगों में कोई राजी हो तो हम राजा से कहें | 
साधुओं में से विवाह करने के लिये कोई राजी न हुआ। 
आखिर वे लोग इस बात को कहने के लिये उस चोर के 
पास गए, जो साधु के वेष में था। चोर चुपचाप रहा, 
कुछ न बोला । राजा के नोकरों ने राजा के पास जा कर 
कहा कि कोई साधु विवाह करने में राज़ी नहीं हे । परन्तु 

एक जवान साधु है शायद वह आपके कहने में आ जावे 
ओर आपकी लड़की से विवाह करले । राजा लाचार 
होकर उसके पास गया और उससे कहने लगा--- 
आप मेरी लड़की को ब्याह लें तो बड़ी कृपा हो ।” राजा 
की अपने पास आते देख उस चोर का मन बदल गया | 

चोर सोचने लगा कि में कूठा साधु हूँ तथापि राजा 
केवल मेरे वेष को देख कर मेरा इतना आदर करता है 
और मुभसे प्राथेना करता है | अगर में सच्चा साधु हो 
जाऊं तो न जाने आगे मेरा क्रितना भला होगा। इस 
विचार का यह फल हुआ कि भठे बहाने से विवाह करने 
के बदले वह अपनी वृत्तियों को सुधारने लगा ओर 
सच्चा साधु होने को चेष्टो करने लगा। उसने अपना 
विवाह कभी न किया ओर अन्त में वह कुछ समय के 
पीछे उत्तम कोटि का साधु हो गया | भली बातों की 
नकल करने का भी कभी-कभी बहुत अच्छा फल 
होता है । 

लालच 
( नाई और सात घड़े ) 

एक नाई एक पेड़ के नीचे हो कर कहीं को जाता 

था । इतने में आवाज़ आई कि तू सोने से भरे हुए 
६ 

सात घड़े लेगा! नाई ने चारों तरफ देखा कोई न 
दिखाई दिया | सात सोने के घड़ों का नाम सुन कर 
उसके मन में लालच उपजा और वह जोर से बोला हाँ 
सोने के सात घड़े मैं लूगा।' इतने में दूसरी आवाज़ आई 
'फिर तू अपने घर जा, मैंने सात सोने के घड़े तेरे घर 
पहुँचा दिये हैं ।! नाई यह देखने को कि यह बात कहाँ 
तक सच है दोड़ता हुआ अपने घर पहेँचा और उसे यह 
देख कर अचरज हुआ कि वे सात घड़े सामने रक्‍खे हें । 
उसने जब उनको खोल कर देखा तो ६ घड़े सोने स भरे 
थे आर सातवां पड़ा आधा भरा हुआ था। इस घड़े 
की देख नाई के मन में यह चिन्ता उपजी कि सातवाँ 
घड़ा जब तक न भरेगा तब तक मुझे पूरा सुख न 
मिलेगा | इसलिये उसने सब सोने ओर चाँदी के जेवर 
की बेच कर अशर्फियाँ मोल लीं ओर उनको उस घड़े में 
डाला परन्तु घड़ा नहीं भरा | फिर उसने सब खचब घटा 
दिए ओर भूखा रह कर रुपया इकट्ठा किया | उस रुपये 
की अशर्फियोँ मोल लेकर उस अधूरे पड़े में डालीं | 
वह घड़ा फिर भी न भरा । नाई राजा की नोकरी करता 
था ओर राजा उससे खुश था । उसने राजा से विनती 
कर के कहा कि मेरा खच नहीं चलता । राजा ने नाई की 
तनख्वाह दूनी करदी । नाई ने फिर रुपया इकट्ठा कर के 

अशर्फियाँ लीं और घड़े में डालीं। घड़ा फिर भी न 
भरा ओर ज्यों का त्यों रहा | इसके पश्चात्‌ नाई घर घर 
भीख माँगने लगा ओर जो कुछ उसको काम करने से 
तथा भीख मॉगने से मिलता था उसकी अशर्फी खरीद 
कर घड़े में डालता जाता था। परन्तु घड़ा फिर भी 
वेमा का बेसा ही रहता था। एक दिन राजा ने उस 
नाई से कहा तू इतना देखी और उदास क्‍यों 
हो गया हैं| जब तक तेरी तनख्याह आधी थी, तू खुश 
ओर तन्दुरुस्त रहता था परन्तु जब से तेरी तनसव्याह 


5 


बढ़ाई गड्े हैं तू दिन-दिन दुःझो होता जाता है 
कहीं तु सात बड़े! तों नहीं मिल गए ? माई इस 
बात को सुन कर चकित हो गया ओर बोला “महाराज ! 
आपसे किसने कहा ?” राजा बोला तू नहीं जानता हैं १ 
ये लक्षण उसी के होते है जिसको यक्ष अपने सात घड़े 
देता है । उस यक्ञ ने मुझ से भी उन सात घड़ों को लेने 
के लिये कहा था, मेंने उससे यही पूछा कि घड़े खच 
करने के लिये हैं या जमा करने के लिये ? ज्यांही यक्ष ने 
यह सुना, वह कुछ न बोला ओर चुपचाप भाग गया तू 
यह नहीं जानता कि कोई उस धन को खच्चे नहीं कर 
सकता | उससे केवल ओर धन को समेटने की इच्छा बढ़ती 
है | अभी जा ओर उन पड़ों को फेर दे । 

लालच बुरी बला है। जिन्होंने रुपया कमा कर सद्व्यय 
नहीं सीखा उनकी यही दशा होती हे । इससे तो रुपए 
का न होना अच्छा है | व्यर्थ चिन्ता तो नहीं रहती | 


संसार में किस ढड़् से रहना चाहिए ! 
( सांप ओर महात्मा ) 

एक सॉँप बिल में रहता था। कोई उस बिल की 
तरफ़ मारे डर के नहीं जाता था, क्‍योंकि जो कोई 
उधर जाता उसको वह काट लेता ओर मार डालता था | 
एक दिन एक महात्मा उधर से निकला | उसे देख कर 
सॉप काट खाने को दोड़ा । साँप को देख महात्मा ने 
मद वचन से कहा “क्यों मित्र ! तू मुझे काटना चाहता 
है? साँप महात्मा की वाणी को सुन कर अपने सब 
क्रोध को भूल गया | महात्मा ने कहा खबरदार ! आज 
से किसीको न काठटना। सांप ने कहा बहुत अच्छा, न 
कार्टंगा । यह कह कर महात्मा चला गया ओर साँप भी 
अपने बिल में घुस गया | दूसरे दिन से साँप ने काटना 
छोड़ दिया । उसी दिन से उस पर तबाही आई। कोई 
उस पर इंट पत्थर फेंकने लगे, कोई लकड़ी से उसे मारने 
लगे ओर कोई दुम खींच कर घसीटने लगे। संयोग 
से फिर वह महात्मा साँप के बिल के पास से निकला 
ओर उसने देखा कि साँप की बहुत दुर्गति होगई है और 

उसके शरीर में जम्रह जगह चोट लगी हैं| महात्मा को 
साँप की दशा देख कर दया आई और उसने साँप से इस दुदंशा 
का कारण पूछा | साँप ने कहा महाराज ! जब से मेंने 
आपका कहा माना तब ही से :मेरी यह दशा हो गई है । 
अब में किसी को दुःख नहीं देता, परन्तु मुझ को सब दुःख 
देते है। महात्मा हँस कर बोला कि मैंने तो केवल यही कहा 
था कि किसी को काटना नहीं । यह तो मैंने नहीं कहा 
था कि किसी को डराना भी नहीं । अगर तू अपनी फुंकार 
से अपने छेड़नेवालों को डराया करता तो तुझे कोई न 
सताता । इसी प्रकार संसारी को इस तरह रहना चाहिए 
कि लोग उससे डरते रहें ओर उसका निरादर भी न 
करें | किसी को दुःख भी न देना चाहिये परन्तु ऐसे भी 
न रहना चाहिए जिससे ओर लोग नाहक उसको 
सतावें । 
ध्यान 
( अवधूत ओर सारस ) 


एक अवधूत ने देखा कि एक सारस धीरे-धीरे 
मछली पकड़ने जाता है ओर उसके पीछे शिकारी कमान 
पर तीर चढ़ा कर सारस को मारने को खड़ा है | परन्तु 
सारस का ध्यान मछली पर ऐसा लगा है कि शिकारी 
की तरफ वह देखता तक नहीं | अवधूत यह देख कर 

बोला कि जिस समय में ईश्वर का ध्यान करने बेटे , तब 
मेरा भी ऐसा ही ध्यान लगे कि मैं पीछे कुछ नदेखू। 

पाठकों ! हमने आप के लाभ के लिये श्री रामकृष्णजी 
महाराज के कुछ दरृश्टान्तों को उदघ्ृत किया है | इन सरल 
हृष्टान्तों से साधारण समभझवाले मनुष्य भी लाभ उठा 
सकते हैं | जिस तत्व को पण्डित लोग वर्षों में नहीं समझा 
सकते वह श्री परमहंसजी के एक दृष्टान्त से समझ में 
आ सकता है | हम अपने प्रिय पाठकों को सलाह देंगेकि 
वे श्री रामक्रृष्णजी के उपदेशों पर ध्यान दें, उनका बार- 
बार पाठ करें | वस, आध्यात्मिक विद्या की इन उपदेशों 
से आसान कुज्ली ओर कुछ नहीं हो सकती | यद्रपि 
परमहंसजी का पश्चभोतिक देह आज इस संसार में नहीं 
है परन्तु उनके उपदेशों का प्रभाव वेसा ही हे जसा कि 
उनके श्रीम्रख से निकलते समय था । 

देहावसान 

भक्त लोग दिन-रात परमहंसजी को उनके उपदेशा- 
मृत सुनने के लिये घेरे ही रहते थे। एक दिन परमहंस 
ने अपने कुछ भक्तों से कहा देखो, में माँ से कहा करता 
था कि “अब में लोगों के साथ बातचीत नहीं कर सकता । 
( कुछ शिष्यों के नाम लेकर ) अब तू इन लोगों को 
शक्ति दे | यह लोग उपदेश दे कर संसार का भला करेंगे १” 

परमहंसजी की यह बातें सुन कर सब भक्त लोग अचरज 
करने लगे परन्तु किसी ने इसका ठीक मतलब नहीं 
समझा । इस घटना के कुछ समय पश्चात्‌ 
परमहंसजी महाराज के गले में कुछ पीड़ा होने लगी । 
थोड़ दिन तक तो सब लोग यहो समभते रहे कि 
साधारण पीड़ा है, मिट जायगी । किसी ने इस ओर 
विशेष ध्यान नहीं दिया । पर धीरे-धीरे पीड़ा बढ़ती गई | 
अन्त में मोजन तक निगलना मुश्किल हो गया । थोड़े 
दिनों में गणड-माला के लक्षण दिखाई देने लगे । बेच 
ओर डाक्टरों ने गण्ड-माला निश्रय करके चिकित्सा 
प्रारम्भ कर दी | परन्तु किसी भी ओपध का कुछ फल 
न होता था । श्री रामऋृष्णजी का शरीर भी रुग्णावस्था 
में बहुत कश हो गया था परन्तु उनके अम्रतमय उपदेश 
तथा भगवान्‌ का कीतेन पहले की भाँति ही होता रहा | 
जब सब लोगों ने देखा कि ओपषधियों का कुछ असर 
नहीं होता ओर रोग दिन-दिन बढ़ता ही जा रहा है तब 
उन्होंने श्री परमहंसजी को कलकत्ता ले जाकर एक 
अंग्रेंज डाक्टर की दिखाना निश्रय किया। योगिराज 
श्री रामऊष्ण यह तो भली भाँति जानते ही थे कि अब 
यह शरीर बदलना होगा, परन्तु अपने भक्तों के ग्रेम से 
उन्होंने कलकत्ता आने से इन्कार नहीं किया | कलकत्ता 

पहुँचने पर वहाँ के सब डॉक्टर और वेद्य लोग श्री परमहंस 
जी को देखने आने लगे | इनकी अस्वस्थता का समाचार 
सुन कर चिकित्सा में प्रवीण डॉक्टर लोग बिना बुलाये 
ही आ उपस्थित होते थे। सबने अपनी-अपनी बुद्धि 
का उत्कष॑ दिखलाया । परन्तु किसी की बुद्धि काम में 
नहीं आई | परमहंसजी की ब्याधि में कुछ भो शान्ति न 
हुई किन्तु दिन-दिन रोग भयानक रूप धारण करता 
गया । परन्तु, इस अवस्था में भी रामकृष्णजी ने अपने 
उपदेशों ओर हरि-च्चां को बन्द नहीं किया | लोगों को 
यह देख कर बड़ा विस्मय था । अस्तु, इसी प्रकार तीन 
मास बीत गए परन्तु कलकत्ते आने का कुछ फल न 
हुआ । इतने पीड़ित होने पर भी परमहंसजी के मुख पर 
मधुर हास्य बना ही रहता था | जब लोग इनके रोग की 
चिन्ता करते थे तो ये कहा करते थे, “देह जले, दुःख 
जाने, मन ! तुम अपने आनन्द में मग्न रहो ।”” परमहंसजी 
ने काल की कुछ भी परवाह न की | कण्ठ में पीड़ा 
विशेष होने कारण परमहंस देव न कुछ खा सकते न 
कुछ पी ही सकते थे | रोग बढ़ने पर दूध भी पीना इन 
के लिये कठिन हो गया था | बस, अब श्री परमहंसजी की 
हड्डियाँ ही हड्डियाँ शेष रू गईं थी। अन्तमें इन्होंने अपने एक 
शिष्य से पश्चाड़ देखने के लिये कहा | जब उस शिष्य 

ने कहा कि आज श्रावण को पूर्णिमा है ओर कल भाद्र- 
पद की प्रतिपदा, तब परमहंसजी समाधिस्थ हो गए | 
इस प्रकार प्रकाशमयी पूरणिमा बीती । प्रतिपदा को प्रातः 
काल पीड़ा ने भयड्भर-रूप धारण किया और थोड़ी देर 
में ही श्री रामऊृष्णजी महाराज अपनी मनुष्य लीला को 
समाप्त करके पश्चतत्त्वों में मिल गए | े 

रामकृष्णजी के देहावसान का दुःखद समाचार चारों 
ओर फल गया | दर्शकों की भीड़ लग गई। भक्त लोगों 
ने इनके शव को बड़े समारोह से श्री गड्ाजी के किनारे 
पहुँचाया ओर वहाँ उनके भोतिक शरीर का यथाविधि 
दाह-करम हुआ । 

यद्यपि आज हम श्री रामक्रृष्ण के स्थूल शरीर का 
दशेन नहीं कर सकते परन्तु उनके यश ओर प्रताप की 
सुगन्धि भारत में सदा रहेगी | 


कः इति & 


